
कविहदयम्‌- 


धनं गौणं, त॒प््तिः प्रधाना 


वयम्‌ इह परितुष्टाः वल्कलैः, त्वं दकलैः 
सम -इह परितोषो, निर्विशेषो विशेषः, 
सतु भवति दरिद्रो यस्य तृष्णा विशाला 
मनसि च परितुष्टे को$र्थवान्‌, को दरिद्रः! 


क्रविः भर्तृहरिः स्वकीये वैराग्यशतके एवं वदति- '' भवान्‌ धनिकः स्यात्‌। 
उत्तमानि वस्त्राणि धरन्‌ भोगसाधनैः जीवनं यापयन्‌ स्यात्‌। मादशाः वल्कलं 
धारयन्तः यत्‌ लब्धं तेन जीवन्तः स्युः। एवं तर्हिं आवयोः कः: भेदः? न कोऽपि। जीवने 
परितोषः एव प्रधानः। वयं वल्कलैः तष्टाः। भवान्‌ उत्तमैः वस्त्रैः तष्यति। एवं साधनं 
भिन्नं चेदपि परितोषः त्‌ समानः खलु? अतः एव आवयोः मध्ये भेदः नास्ति। 


वस्तुतः त्‌ धनस्य स्थितिः राहित्यं वा दारिद्रयस्य कारणं न। यस्य त॒ष्णा अधिका, 
सः धनी वा निर्धनी वा भवत्‌, दरिद्रः एव । यस्य च तुष्णा सर्वथा शान्ता, सः धनवान्‌ 
निर्धनः वा भवत्‌, अर्थवान्‌। अतः जीवने धनं गौणं, तप्तिः प्रधाना '' इति। 


अस्माक देशे एतत्‌ तत्त्वं न केवलम्‌ उपदेशे, अपि त॒ आचारे अपि आसीत्‌ 
निर्लोलुपता अल्पतुप्तता इत्यादयः गुणाः जनानां जीवने ओतप्रोततया सम्बद्धाः 
आसन्‌। सामान्याः ग्रामीणाः अक्षरम्‌ अजानन्तः अपि एतत्‌ तत्त्वं स्वव्यवहारे 
आनीतवन्तः आसन्‌। अतः एव तेषां जीवनम्‌ उदात्तं, समद्धं च आसीत्‌। 


इदानीम्‌ अपि एतादशाः न सन्तीति न। विरलतया वा तत्र तत्र सन्ति एव, किन्त 
पत्रान्तरितानि फलानि इव। एतादशाः सन्ति इत्यत एव लोकः जीवति। प्रातः 
स्मरणीयाः ते। अभिवन्दनीयाः ते। अन॒करणीयाः ते। नमो महद्भ्यः! 





जिज्ञासा- 


महाकार्यं, मातापितरौ ड. 


शिष्यः श्रीमन्‌, महत्का्यम्‌ इति रूपं साध, उत महाकार्यम्‌ इति? 
आचायः-महत्‌ कार्यम इत्यत्र व्यस्तः प्रयोगः। कार्यस्य विशेषणं भवति महच्छष्दः। 


{भि - 


जआ- 


गि - 


जाः 


शि - 


महाकायम्‌ इति त्‌ समस्तं रूपम्‌। अतः उभयत्र अपि साधत्वम्‌ अस्ति एव । 
महत्‌ कायम्‌ इति व्यस्तस्य प्रयोगस्य साधत्वम अस्ति इति अहम्‌ अपि 
जानामि। समस्त प्रयाग कथम इति... | 
महाकायम्‌ इत्यत्र कः: समासः इति वदत प्रथमम्‌। 
महत्‌ च तत्‌ कायम्‌ च' इति विग्रहः। महत -कार्ययोः समान -वि भकितिकलत्व 
विशपणविशेप्यभावः च अस्ति। अतः कर्मधारयसमासः। 
विभक्तिप्रत्ययलोपादिसोपानानि वदत तावत 


महत्‌ + कायम्‌ (४ 
महत्‌ (प्रथमा = स्‌) + कायं (प्रथमा = स्‌) +^ 
महत (क्क्मम-- स्‌) + कायं (प्रथेम्प-- स्‌) "| 


तिष्ठत्‌ तावत्‌। क्मधारयसमास पर्वपदत्वेन स्थितस्य महच्छब्दस्य 


तकारस्थान आकारः भवति*। 'महा' इति रूपं सिध्यति च। 

तदा महाकायम्‌ इति रूपं सिध्यति। एवं तहिं महत्कार्यम्‌ इति समस्तं रूपं न 
भवति? | 

न भर्वात इति त्‌, कम॑धारयसमास। तत्प्रुषे त्‌ भवति एव। महतः 
(महापरुषस्य) कार्यम्‌ इति विग्रहः तत्र। 

एवं तर्हि सारः एवं वक्तं शक्यत - 


* आन्महतः समार्नाधिकरण-जातीययोः - पाणिनि सत्रम्‌। 


शि~. 


* महाकार्यम्‌- कर्मधारयसमासः। (महत्‌ च तत्‌ कार्य चः इति विग्रहः। ) 
* महत्कार्यम्‌- षष्ठीतत्परुषसमासः। (महतः कार्यम्‌ इति विग्रहः।) 
* महत्‌ कार्यम्‌- भिन्नं पदम्‌। (तयोः शब्दयोः समासः न कतः इत्यर्थः । ) 


आं, विषयः सम्यक्‌ अवगतः भवता। 

श्रीमन्‌, अन्यः कश्चन सशंयः। मातापितरौ इत्यत्र कथं पूर्वपदस्य आकारः? 
वस्ततः त्‌ मातृपितरौ इति भवेत्‌ खल्‌ ? पूर्वपदस्य वि भक्तिलोपे कृते मातु ' इति 
किल प्रातिपदिकम्‌? 


आ- द्रन्द्रसमासे यत्र रक्तसम्बन्धः विद्यासम्बन्धः वा दश्यते तत्र ऋकारान्तस्य 


पूर्वपदस्य ऋकारान्ते शब्दं परे आकारान्तत्वम्‌*। 


शि- एवं वा? तदा सोपानानि एवं भर्वन्ति खल्‌ ? 


जा 


शि- 


आ- 


माता + पिता अ ¶ 
मात्‌ (प्रथमा = स्‌) + पित्‌ (प्रथमा = स्‌) "= 
मात्‌ (प्रथस्‌) + पित्‌ (प्रथ्क---स) न्नी 


पूर्वपदे स्थितस्य ऋकारस्य आकारः। तदा मातापितरौ इति रूपं सिध्यति! 


आचार्य! किन्त मया मातापत्रौ पितापत्रयौ इत्यादीनि उदाहरणानि अपि 
द्ष्टानि। तत्र ऋकारान्तस्य पदस्य परत्वं नास्ति खल्‌? 


पत्रशब्दस्य विशेषविधानम्‌ अस्ति। अतः ऋकारान्ते शब्दे परे, पत्रशब्दे 
(पत्री शब्दे च) परे च पर्वपदस्थस्य ऋकारस्य आकारः भवति। 


एतत्‌. केवलं द्रन्द्रसमासे एव खल्‌? 


आम्‌। मात्‌: गृहम्‌ = मातुगृहम्‌, मात्‌: सम्बन्धः = मातुसम्बन्धः इत्यादिष 
तत्परुषादिस्थलेष पर्वपदस्थस्य ऋकारस्य न आकारः, 


+* आनड्‌ ऋतो द्न्द्रे - पाणिनिस्‌त्रम्‌। 

अन्तरङ्गम्‌ 


रसवार्तांः .... ९ अद्ष्टशाली 

राज्ञी क्षेमा .... १० उत्तररामायणम्‌ ` 
राजभक्तिः .... ११ क्लेषकरी चिकित्सा 
ज्ञानार्थं वादः .... १६ वाणिज्यं स्नेहः च 
ज्वालाद्रीपः ` ..-- १९ प्रत्युपकारः 
धैर्यशाली .... २७ चतुरमतिः 
निर्णयकौशलम्‌ .... ३३ प्रकृतिवेचिव््याणि 
अम्बरदर्गम्‌ ... ३५ चित्रशीर्षकास्पर्धा 

(= > 0-1-44 त॑ संस्थापकः- 'चक्रपाणिः' सञ्चालकः- 'नागिरेड़ी 
--* त्रा ~न संस्कतेन सम्भाषणं करणीयम्‌ इति विषयं यदा प्रस्ततीकमं; तदा 
सर्वे संस्कृतज्ञाः सहषम्‌ अङ्गीकार्वन्ति। केचन त्‌ संस्कृतेन सम्भाषणं 

करणीयम्‌ एव इति घण्टाघोषं वदन्तः परोपदेशपाण्डित्यं 
प्रदर्शंयन्ति। 

किन्त्‌ क्षणकालानन्तरं यदा अन्यः संस्कृतज्ञः मिलति तदा तेन सह 
प्रान्तीय भाषया व्यवहारम आरभन्ते! ` संस्कतेन सम्भाषणार्थम्‌ 
अन्य: संस्कृतज्ञः मम प्रदेशे नास्ति' इति य॑ व्याजं वदन्ति ते संस्कृतजे 
मिलिते अपि ' समस्कतेन सम्भाषणं करणीयम्‌ ' इति अंशम्‌ एव 
विस्मरन्ति। किमर्थम एवं भवति! 

सम्भाषणं करणीयं, सस्कृतार्थं समयः: दातव्यः इत्यादीन्‌ अंशान्‌ 
सामान्यतः बद्धिः अङ्गीकरोति, न त हदयम्‌! हदयेन अङ्गीकतं 
चेदेव अङ्गीकृतं ततत्वं व्यवहारे आगच्छति। केवलं बद्धा 
अङ्गीकृतः विषयः प्रायः व्यवहारे न आगच्छ़ति। 

अतः संस्कतन सम्भाषण करणीयम्‌ इति अंशम्‌ अस्माक हृदयम्‌ 
अङ्गीक्यात्‌। सङकल्पददता, समयदान, व्रतनिष्टता ` इत्यादयः 
अंशाः स्वव्यवहारं आनतव्याः। संस्कृतन सम्भाषणम्‌ इत्यततं 
सस्कृतज्ञस्य मम कर्तव्यम्‌ इत्ययम्‌ अशः सदा स्मर्तव्यः। 

रसप्रश्नाः 


ना 


सीतापरिणयः 





ताण् 


[ विश्वामित्रयागरक्षणानन्तरं मिथिलागमनतः आरभ्य सीतापरिणयं समाप्य अयोध्यां प्रति 
आगमनपर्यन्तस्य कथाभागस्य आधारेण सज्जीकताः केचन प्रश्नाः अधः उल्लिखिताः सन्ति। 
उत्तररूपेण विकल्पत्रयं सृचितम्‌ अपि अस्ति। युक्तम्‌ उत्तरं जानन्त्‌ ] 


1 


व्ल 


विश्वामित्रयागस्य रक्षणकार्यं समाप्य मिथिलां प्रति प्रस्थितः रामः कस्याः 
पृण्यनद्याः कथां श्रुतवान्‌? 

१. सरय॒नद्याः। २. तमसानद्याः। ३. गङ्गानद्याः। 
मिथिलागमनमार्गे अहल्यायाः शापविमोचनं यत्‌ अभवत्‌ तत्‌ कत्र प्रवृत्तम्‌? 
१. गौतमाश्रमस्य प्रतः। २. गौतमाश्रमे। ३. गौतमाश्रमसमीपे 
मार्गे। 


111 मिथिला कस्य देशस्य राजधानी? 


१. विदेहस्य । २. कोंसलस्य। ३. मगधस्य। 


1\ रामेण यत्‌ शिव धन्‌: भल्जितं तस्य नाम किम्‌? 


\/ 


\/ 


\/। 


१. शाङ््गम्‌। २. शनाभः। ३. शिव धन्‌: इत्येव । 

रामः शिवधनुषः भङ्गं कस्मिन्‌ सन्दर्भे कृतवान्‌ ? 

१. स्वयंवरसन्दर्भे। २. जनकदर्शंनानन्तरम्‌। ३. पणायां राजसभायाम्‌। 
भरतशत्रघ्नयोः पत्न्योः माण्डवि-श्रुतकीर्त्योः पितुः नाम किम्‌? 

१. जनकः। २. कशध्वजः। ३. कशनाभः। 

रामः बाणप्रयोगेण परश्रामस्य किं सामर्थ्यं नाशितवान्‌? 

१. तपःशक्तिम्‌। २. पादयोः कामगमनशक्तिम्‌। ३. समग्र 
शरीरबलम्‌। 

उत्तराणि- | 

3. र 4 10 ४-2.- - -"-र 
\/11- १. 


} | 


पुष्यसङ्गीतम्‌। 

पुष्यैः प्रसार्यमाणानि सृक्ष्मानि कम्पनानि सङ्गीतरूपेण 
परिवर्तयत कञ्चन क्रमम्‌ अन्विष्टवन्तः सन्ति 
जपानदेशीयाः केचन महाविज्ञानिनः। 'प्रयोगस्तरे विद्यमानः . 
एषः प्रयत्नः सद्यः एव कार्यान्वितः भवेत्‌' इति प्रयतमानाः 
सन्ति ते। | 


विंशति भाषात्मकः शब्दकोषः 

हड़गरीदेशस्य ' इण्टरनेषनल्‌ कौन्सिल्‌ आफ म्यूजियालजी 

संस्थया, २७ देशीयानां १०० पण्डितानां साहाय्येन 
दशवर्षात्मकस्य प्रयत्नस्य फलरूपेण वस्त्‌- । 
प्रदर्शनशालासम्बन्धी विंशतिभाषात्मकः शब्दकोषः = 
कश्चन सज्जीकतः अस्ति। 


पक्षसमूहस्य मरणम्‌! 


महाराष्ट्रराज्ये थानामण्डले म॒रावादनामके उपमण्डले 
७०० सहस्राङ्गलोन्नतस्य ` माल षेड घाट्‌' नामकस्य 
पर्वतस्य शिखर एकः खातः अस्ति। प्रतिवर्षं तत्र हिममयः 
अ्ञावातः कांश्चन सप्ताहान्‌ याचत वाति। एतत्कारणतः 
तत्रत्याः पक्षिणः समहरूपण मताः भर्वन्ति। | 


विस्मृतप्रायः वीरः 

डा ॥ नेजासिंगमहोदयस्य पुत्रः वेरगिसिसिंग द्वितीये प्रपञ्च - 
महायद्ध लिथयानिया प्रदशे नाजीदुराक्रमणं विरुध्य युद्ध 
क्वन्‌ वीरोचितं मरणं प्राप्तवान्‌। एषु दिनेष्‌ केचन 
माहसिनः शालावालकाः तस्य शवस्थानम्‌ अन्विष्टवन्तः। 
तस्य वीरस्य पत्नी इदानीं रशियादेशे उज्वेकिस्थाननगरे 
निवसति इति श्रयते। 








पुराणगाथावली- 





राज्ञी क्षेमा 
शा गलराज्यस्य राज्ञी क्षेमा अनृपमसुन्दरी। स्वसौन्दर्यविषये तस्याः विशेषाभिमानः। 
एतत्कारणतः सा गर्वेण व्यवहरति स्म अपि = 

राजा बुद्धस्य उपदेशं श्रत्वा तदीयशिष्यताम्‌ अङ्गीकृतवान्‌। राज्ञी अपि बुद्धस्य दर्शनं करोति चेत्‌ 
उचितं भवेत्‌ इति महाराजस्य इच्छा । किन्तु एतत्‌ राजी क्षेमा न अङ्गीकरोति । बुद्धस्य विषये तस्याः 
अनादरः इति न। "बुद्धः बाहघसौन्दयं क्षुल्लकं गणयति इति सा श्रतवती आसीत्‌। अतः सं: अनादरं 
प्रदशयत्‌ इति तस्याः आतङ्कः। | 

एकदा राजसभायाम्‌ उपस्थितः आस्थानकविः राजोद्यानस्य वेणुवनस्य वसन्तशोभां वर्णयन्‌ 
कानिचन पद्यानि श्रावितवान्‌। ५ 

एतत्‌ रमणीयं वर्णनं श्रत्वा सौन्दर्याभिमानिनी क्षेमा वेणुवनं द्रष्टम्‌ अपेक्षितवती। तिने एव तदथं 
प्रस्थितवती च। 

तत्समये बद्धः वेणुवने एव आसीत्‌। सः वृक्षस्य शीतलच्छायायां विश्रान्तिम्‌ अनुभवन्‌ आसीत्‌, 
राज्ञी क्षेमा एतं विषयं न जानाति। 

बुद्धस्य पार्श्वे स्थित्वा नवयौवनवती सुन्दरी काचित्‌ वायुं वीजयन्ती आसीत्‌। एतत्‌ दृश्यं दृष्ट्वा 
आश्चर्यम्‌ अनुभवन्ती राज्ञी समीपं गतवती। यथा यथा सा समीपम्‌ आगतवती तथा तथा 
वायुवीजनरतायाः सुन्दर्याः सौन्दर्य क्षीयमाणं जातम्‌। केशाः पलिताः। दन्ताः निर्गताः। चर्म शिथिलं 
जातम्‌। इदानीं तत्र काचित्‌ वृद्धा स्थिता दुश्यते। 

सेवारतायाः अप्सरसः द्वारा बुद्धः "यौवनं क्षणिकम्‌' इति त्रैकालिकसत्यं प्रत्यक्षं प्रदर्शितवान्‌ 
आसीत्‌। समीपम्‌ आगतां क्षेमां बद्ध:- ` शाश्वतसुखदायकम्‌ अन्तरङ्गसौन्दयं कीदशं भवति, धर्मेण 


जीवनं कथम्‌" इत्यादिकं सविवरणं बोधितवान्‌। क्षेमायाः गर्वं: निर्गतः। सा बद्धं भक्त्या प्रणम्य तदीयं 
॥ 








| प्राचीनकाले ताराचन्द्रः नाम राजा 
अनङ्गदेशं परिपालयन्‌ आसीत्‌। तस्य उभौ 
पत्रौ। ज्येष्टः चन्द्रापीडः, अन्यः तारापीडः। 
यदा ताराचन्द्रः वार्धक्यकारणतः दिवङ्गतः 


। तदा तौ कमारौ प्राप्तवयस्कौ आस्ताम्‌। 

। पितुः मरणानन्तरं ज्येष्ठः चन्द्रापीडः 
अनङ्गदेशस्य राजा जातः। अन्‌जः 
तारापीडः लक्ष्मणः इव अग्रजस्य अन्‌वरतीं 


 आसीत्‌। राज्यपालने साहाय्यं क्वन्‌ 
तारापीडः चन्द्रापीडस्य दक्षिणः भूजः इव 
आचरति स्म। सहोदरयोः अन्योन्यतां दष्ट्वा 
सर्वे आश्चर्यचकिताः भर्वन्ति स्म- कलियगे 
अपि एतादशाः सन्ति खल्‌ इति। 
चन्द्रापीडः आदिनं राजकार्ये व्यग्रः 
भर्वति। सायङ्काले मर्नोवनोदार्थं 
राजभवन- समीपस्थे उद्याने एकान्ते 
| किच्न्वित्कालम्‌ उपविशति च। तादशे 


सन्दर्भे मल्यं कायं यदि स्यात्‌ ताह तारापीडः | 
तत्र आगच्छति, अग्रजेन सह विचारविमर्शं 
कत्वा निर्गच्छति च। 

एकदा. चन्द्रापीडः अन॒जं तारापीड 
समीपस्थं चम्पकराज्यं प्रति कार्यनिमित्तं 
प्रषितवान्‌। तहिने यथापवम्‌ आदिनं कायं 
कृत्वा विश्रान्त्यथं स: राजोद्यानं गतवान्‌। | 
तत्समये एका आकस्मिकी घटना प्रवत्ता। 

सयांस्तानन्तरम्‌ अपि चन्द्रापीडः एकान्त | 
चिन्तनमग्नः आसीत। यदा अन्धकारः सर्वत्र | 
व्याप्तः तदा सः प्रासादं प्रति प्रस्थितवान्‌ 
तदा कस्मात्‌ अपि गल्मात्‌ आहारान्वपणाथम्‌ 
आगतः सर्पः महाराजेन पाठन स्पृष्टः। तन 
कपितः सः सपः महाराजं दष्ट्वा कत्रपि 
निलीनः अभवत। | 

सर्पदशनन चन्द्रापीडः वदनया उच्चैः 
आक्रन्दनं कृत्वा अधः पतितवान्‌। एतत्‌ 

। करुणक्रन्दनं श्रत्वा धावन्तः आगत्य भटा 


। महाराजम्‌ अन्तःपुरं प्रति नीतवन्तः, 
। आस्थानवैद्यः त्वरया आनीतः। चिकित्सा 
, अपि आरन्धा। 

। आस्थानवैद्यस्य समयोचितचिकित्सया 
। महाराजस्य मरणं त॒ निवारितं, किन्त 
। सम्भाषणशक्तिः लुप्ता जाता। हस्तौ पादौ च 
। क्रियाहीनौ जातौ । 

उद्याने इतः पूर्वं सर्पः कदापि न दृष्टः 
। आसीत्‌। अतः जनाः सन्देहेन परस्परं वर्दन्ति 
। स्म यत्‌ राजहत्यार्थं केनापि कत न्तरम्‌ आश्रितं 
स्यात्‌ वा! इति। केषाञ्चित्‌ जनानाम्‌ एतानि 
, सन्देहवचनानि मन्त्री श्रुतवान्‌) 

। मन्त्री एतादशं सदवकाशं प्रतीक्षमाण 
 आसीत्‌। सः राजवंशम्‌ उन्मलयितम्‌ इच्छति 


॥ 





----------------- 


स्म। यदा ताराचन्द्रः दिवङ्गतः तदारभ्य ¦ 
केनापि उपायेन सिंहासनं वशीकरणीयम्‌' 
इति चिन्तयन्‌ आसीत्‌ सः। इदानीं तेन उत्तमः 
अवकाशः प्राप्तः। राजा निश्चलस्थितौ 
सम्भाषणासमथंः अस्ति। अनजः त राज्यात्‌ 
बहिः अस्ति। 

एतत्सन्दभै कथल्न्चित॒ यवराज | 
तारापीडः नाश्तिः चेत्‌ विनायासं सिंहासनं 
मम वशे आगच्छति। शक््तिहीनस्य 
महाराजस्य समापनं न क्लेशाय इति 
द्रालोचनं कृतवान्‌ मन्त्री । 

एतदन्‌गणं सः एक तन्त्रं निर्मितवान्‌। सः ¦ 
जनान्‌ वदति स्म- "महाराजः अकस्मात्‌ 
सर्पेण यत्‌ दष्टः तत्र किमपि कतन्त्रम्‌ अस्ति 
इति मम अभिप्रायः दिनद्रयाभ्यन्तरे | 

। वस्तुस्थिति प्रकटीकरिष्यामि। महाराजस्य अद्य भवतः अदृष्टं फलितम्‌ इति चिन्तयत्‌। ' 
 दैनन्दिनिव्यवहारम्‌ उद्यानगमनादिक यः 


यतः भवान्‌ एव मया आहतः, नान्यः' ' इति। ` 
। सम्यक्‌ जानाति तेनैव एतत्‌ कृतम्‌ इति तु अहितुण्डिकः महता विनयेन नमस्कृत्य , 
निश्चितम्‌ एव। दिनद्रयाभ्यन्तरे 


पष्टवान्‌- ` श्रीमन्‌! मम अदष्टं फलितम्‌ । 


चम्पकदेशे स्थितः तारापीडः अग्रजः 
 सर्प॑दंशनेन मृतः' इति वार्ता श्रतवान्‌। सः 
दुःखितः दिग्भ्रान्तः च सन्‌ राजधानीं 
प्रत्यागतवान्‌। चन्द्रापीडस्य चविकित्सार्थम्‌ 
उत्तमां व्यवस्थाम्‌ उपकल्पितवान्‌। अनन्तरं 


। साक्षिप्रस्सरम्‌ अपराधिनम्‌ अन्विष्य शले इत्यस्य कः अर्थ?" इति। 
। आरोपयिष्यामि"' इति। ' भवान्‌ महाराजस्य अन्‌जं तारापीड , 


जानाति खलु? श्वः भवता राजसभायां | 


` निस्सङ़कोचं वक्तव्यं यत॒ तारापीडः, 


साक्षान्मरणजनकं विषस्पं मम सकाशात्‌ 
पञ्चभ्य: दिनेभ्यः पूर्वं क्रीतवान्‌ इति। ` 
अग्रिमपरिणामस्य विषये अहं चिन्तयिष्यामि। ` 


राज्यस्य व्यवहारसूत्रं स्वहस्ते स्वीकृतवान्‌, 

अत्रान्तरे मन्त्री विश्वासार्ह-भटद्वारा 
प्रसिद्धम्‌ अहितण्डिकं स्वसमीपम्‌ 
आहूतवान्‌) तं रहसि उक्तवान्‌ च- "भोः, 


सभासमाप्तेः अनन्तरं भवान मां रहसि ` 
पश्यत्‌। भवते पञ्चसहस्रं सृवणंनाणकानि 
दास्यामि। भवतः दारिद्रम्‌ ए्कादनाभ्यन्तरे ` 
अपगमिप्यति ` इति उक्तवान्‌ मन्त्री । 

भवान्‌ यथा वदति तथैव भवत्‌'' इति 
| उक्त्वा नमस्कृत्य सः अहितुण्डिकः ततः 
| निर्गतवान्‌ । 

अनन्तरदिने पूर्णायां सभायां मन्त्री सभ्यान्‌ 
उदिश्य उक्तवान्‌- ` महाराजः सर्पेण यत्‌ 
दष्टः तत्र कतन्त्रम्‌ अस्ति इति मया स्पष्टं 
ज्ञातम्‌। साक्ष्याधारः ` अपि सम्पादितः, 
महाराजः आकस्मिकतया न सर्पेण दष्टः, 
इदानीम्‌ अधिकारसूत्र यः स्वीकृतवान्‌ सः 
तारापीडः एव अग्रजस्य प्राणान्‌ अपष्टतुं 
प्रयत्नं कृतवान्‌ आसीत्‌" इति। 

मन्त्रिणः वचनसमनन्तरम्‌ एव सभायां 
कोलाहलः समत्पन्नः। तारापीडस्य त्‌ 
आश्चर्यस्य सीमा एव नास्ति। 


पठं 


च ए 9 

| ्‌ 
मन्त्री मन्दहासं प्रकटयन्‌ उक्तवान्‌- भोः | 
सभ्याः, मम वचनेन भवन्तः दिरश्रान्ताः 
जाताः स्यः। ममापि आरम्भे विश्वासः न 
उत्पन्नः। किन्त साक्ष्याधारः अस्तीति | 
कारणेन विश्वासः कर्तव्यः अभवत्‌" इति। | 
अनन्तरं तम्‌ अहितुण्डिकम्‌ आनेतुं भटान्‌ | 
आज्ञापितवान्‌ । 
अहितुण्डिकः तां सभां प्रविश्य जनसमूहं | 
द्ष्ट्वा चकितः सन्‌ आकाशं पश्यन्‌ मौनं | 
स्थितवान्‌। तदा मन्त्री उक्तवान्‌- ` भोः, 
भीतिः मास्त्‌। धैर्येण वस्तुस्थिति निवेदयतु 
इति। ्‌ 
तारापीडः एतत्सर्वं स्वप्नम्‌ इव भावयन्‌-†: 
तम्‌ अहित॒ण्डिकं संशयदष्टचा दष्टवान्‌। लदा | 
अहित॒ण्डिकः मन्देन स्वरेण उक्तवान्‌- "भोः 
सज्जनाः! अहं सत्यम्‌ एव वदामि। महाराजः | 


सर्पेण यथा दष्टः भवेत्‌ तथा तारापीडवर्यः । 


कृतवान्‌ वा न वा इति न जानामि। "च्यः 
मन्त्रिवर्यः मां रहसि आहूय, पञ्चसहस्रस्य 
सवर्णनाणकानाम्‌ आशां प्रदर्श्य, ' तारापीडः 
मत्सकाशात्‌ एकं विषसपं क्रीतवान्‌ इति 
सभायां वदत' इति माम्‌ आज्ञापितवान्‌। 
मन्त्री मम समीपं यं प्रेषितवान्‌ सः सेवकः 
तत्रैव द्वारसमीपे तिष्टति" इति। 
"अहितुण्डिकः विश्वासघातकः संवृत्तः। 
मम॒ कतन्त्रं प्रकाशितवान्‌ एषः इति 
चिन्तयन्‌ मन्त्री कोपेन भटान्‌ पश्यन्‌- 
"एतस्य वञ्चकस्य शिरच्छेदं कर्वन्तु'' इति | 


चन्वमाना 


ट 
र 


| खल्‌? 
। | अङ्गीकृत्य 


उच्चैः आक्रोशनं कृतवान्‌। 


तदा तारापीडः टिति सिंहासनात्‌ उत्थाय 
भटान्‌ पश्यन्‌- ' ' एतं घातक मन्त्रिणं प्रथमं 


| कारागारे स्थापयन्त्‌। पलायनं कर्वन्तं तं 


भटम्‌ अपि बन्धने स्थापयन्तु" इति आज्ञां 
कृतवान्‌। सभायां क्षणकालं संक्षोभः 
उत्पन्नः। भटः विद्यदवेगेन गत्वा मन्त्रिण तं 
भटं च बद्धवन्तः। 

तारापीडः अहित्ण्डिक द्ष्ट्वा उक्तवान - 


| "भवान्‌ निर्धनः सन्‌ अपि द्राशां द्रीकृत्य 


वस्त्स्थिति निवेदितवान्‌। भवतः राज भक्तिः 
अद्ितीया। भवतः कारणतः सर्वेषां पुरतः 


मन्त्रिणः दर्बद्धिः प्रकटिता अभवत्‌" इति। 


तदा अहितुण्डिकः- ` महाप्रभो! मन्त्री 
भटद्रारा माम्‌ आनाय्य असत्यं कथयित यदा 
उक्तवान्‌ तदा एव अहं तस्य दुष्टतां 
ज्ञातवान्‌। सः कश्चन नरसर्पंः इति तदा एव 
प्रमाणितम्‌ अभवत्‌। मम वृत्तिः त्‌ सर्पंग्रहणं 
अतः मन्त्रिणः वचनं तत्क्षणे 
सभायां तस्य स्वरूपं 


प्रकटीकृतवान्‌" इति उक्तवान्‌। 

तारापीडः तस्य वचनं श्रुत्वा सन्तोषं 
प्रकटयन्‌- ` ` भवाद्शस्य राजभक्तिपरस्य | 
एतादशम्‌ अहित॒ण्डिकजीवनम्‌ इतः परं 
मास्त्‌। भवते मम आस्थाने उद्योगं 
दापयिष्यामि। भवादशा>+ एव मम आस्थाने । 


 अपेक्षिताः'' इति उक्त्वा तम्‌ अहितुण्डिकम्‌ 
आस्थाने उत्तमे स्थाने नियोज्य तं 


सत्कतवान्‌। | 
अनन्तरं सः मन्त्रिणं कारागारे 
स्थापितवान्‌। मन्त्रिणः साहाय्यकं भटम्‌ 
उदारभावनया क्षान्तवान्‌, यतः तेन 
विशेषापराधः न कृतः आसीत्‌। ` ` 
वैद्यानाम्‌ उत्तमचिकित्सया दैवबलात्‌ च| 
चन्द्रापीडः कालान्तरे स्वस्थः जातः।. 
अनन्तरं तारापीडः अग्रजस्य साहाय्यं कर्वन्‌ 
कर्तव्यं पालयति स्म। .तयोः सहोदरयोः 
अन्योन्यतायाः कोऽपि विच्छेदः न जातः। 
तयोः शासने देशे सुख, शान्तिः, समदधिः च 
आसीत्‌। जनाः अपि सन्तोषेण आसन्‌। 








हि मालयपर्वंतप्रान्ते चम्पकवननामके 
प्रदेशे ज्ञानसूर्यः नाम पण्डितः आसीत्‌। सः 
 गृरुकलं चालयन्‌ जीवनं यापयति स्म 
वेदपठने, वेदार्थनिरूपणे उपनिषत्ततत्वनिणये 
च तस्य अद्वितीयं स्थानम्‌ आसीत्‌। 
देशविदेशात्‌ आगताः विद्यार्थिनः तस्य 
। गृरुकले विद्याभ्यासं कर्वन्तः आसन्‌। 
। एकदा प्रातःकाले ज्ञानसूर्यः आश्रमस्य 
प्रतः वटवृक्षस्य अधः उपविश्य शिष्यान्‌ 
पाठयन्‌ आसीत्‌। तदा दकषिणदेशात्‌ चक्रतीर्थः 
नाम पण्डितः तस्य दर्शनार्थम्‌ आगतवान्‌। 
चक्रतीर्थः ज्ञानसूर्याय आत्मनः परिचयं 
। निवेद्य उक्तवान्‌- अह देशविदेशेषु 
सञ्चारं क्वन्‌ सर्वान्‌ महापण्डितान्‌ वादे 
जितवान्‌ अस्मि। भवतः कीर्तिं पाण्डित्यं च 
श्रुतवान्‌ अस्मि। वादेन भवान्‌ जितः चेदेव 
मम अद्ितीयत्वं सिध्येत्‌ इति मम विचारः। 


| 
| 
अतः वादार्यं भवतः समीपम्‌ आगतवान्‌ | 
इति। | 
चक्रतीर्थस्य अहङ्कारपर्णम्‌ एतत्‌ वचनं 
श्रुत्वा मन्दहासपूर्वकम्‌ पृष्टवान्‌ ज्ञानसयं:- 
एवं तर्हिं पाटलीपुत्र निवसन्तं मम शिष्यं ` 
सरलाचार्यं पराजित्य एव भवान्‌ अत्र । 
आगतवान्‌ स्यात्‌ खल्‌?" इति। | 
तदा चक्रतीर्थः आश्चर्येण- "अहं, 
पाटलीपुत्रस्थान्‌ सर्वान्‌ प्रसिद्धपण्डितान्‌ 
जितवान्‌ अस्मि। सरलाचार्यनामकः मया तत्र 
न दृष्टः, न वा श्रत: च'' इति उक्तवान्‌। 
एतत्‌ स्यात्‌ अपि। सः सरलाचार्यः 
स्वभावेन अतीव शान्तः। गर्वरहितः, 
आडम्बरशन्यः च। स्वकीयं पाण्डित्यं 
कस्यापि पुरतः प्रदर्शयितुं न उद्यक्तः स्यात्‌ 
सः। अतः एव पाटलीपुत्रीयाः बहवः: तस्य 
नाम न जानन्ति। मम एकः नियमः यत्‌ यदि 


| ` स= उ = चछा = काः "नियः सः त= मात च्छा " = 

| भवान्‌ मया सह वादं कतुम्‌ इच्छति तर्हि || 


भवता प्रथमं मम शिष्यः सः सरलाचार्यः 
| जेतव्यः'' इति उक्तवान्‌ ज्ञानसूर्यः। 
तदा चक्रतीर्थं: कोपेन `` मया सह वादं 
कर्तुम्‌ अनिच्छन्‌ भवान्‌ एवं वदति इति मन्ये । 
यदि शक्तिः स्यात्‌ तर्हिं वादार्थं सिद्धः भवत्‌ । 
| निरर्थकः नियमः किमर्थम्‌ ?'' इति पृष्टवान्‌ 
। तदा ज्ञानसूर्यः शान्तस्वरेण एव चक्रतीरथम्‌ 
| उक्तवान्‌- मया सह वादः करणीयः इति 
। भवान्‌ एव आगतवान्‌! अतः मया सूचितः 
| नियमः भवता अङ्गीकरणीयः एव । प्रथमं 
। सरलाचार्यं पश्यतु" इति । प्रतिवचनं किमपि 
। वक्तुम्‌ अशक्तः चक्रतीर्थः मौनं ततः 
निर्गतवान्‌ । 
केषाञ्चित्‌ दिनानाम्‌ अनन्तरं चक्रतीर्थः 
पाटलीपुत्रं प्राप्तवान्‌। सरलाचार्यम्‌ अन्विष्य 
तस्य गृहं गतवान्‌। तदा सरलाचार्यः शिष्यं 
पाठयन्‌ आसीत्‌ 
| स पाठः चचरूपिण प्रचलन्‌ आसीत्‌। 
| पाठसमाप््तिपर्यन्तं तष्णीम्‌ उपविश्य 
| समाप्तेः अनन्तरं स्वपरिचयं कथयित्वा 
उक्तवान्‌ चक्रतीर्थः- '' इदानीम्‌ अत्र प्रवृत्तं 
सर्व श्रुतवान्‌। किन्तु मम त्‌ संशयः - भवान्‌ 
शिष्यं पाठयति, उत शिष्यः एव भवन्तं 
पाठयति? इति। किमिदं शिक्षणम्‌ ?'' इति। 
। तदा सरलाचार्यः मन्दहासपूर्वकं- "'गुरुः 
। केवलं यत्‌ कथयति तत्‌ शिक्षणं न। अन्यच्च 
। मम शालायां गुरुशिष्ययोः मध्ये न तथा 


चन्दमामा 





अन्तरम्‌ ` इति उक्तवान्‌ । 

"अये! कीदशः गुरुः भवान्‌! मम शिष्यः 
वादेन जेतव्यः इति भवतः गरुः मां किमर्थम्‌ , 
उक्तवान्‌ इत्येव न ज्ञायते। अस्त तावत्‌, | 
वादार्थं सिद्धः भवत्‌'' इति `उक्तवान्‌ | 
चक्रतीर्थः। 

सरलाचार्यः चक्रतीर्थं परीक्षादष्टया 
पश्यन्‌- वादः! अह केनापि सह वादं न ¦ 
करोमि इति मम गुरुः जानाति एव । तादशः | 
सः भवन्तं वादार्थं मत्समीपं प्रेषितवान्‌ 
इत्येतत्‌ विश्वसितम्‌ एव न शक्यते ` इति ¦ 
उक्तवान्‌। | 

तदा चक्रतीर्थः स - ! 
"अहो! एवं वा? भवतः गरुः भवान्‌ च 








(एव एवं व्यवहारः। यदि वादं कतं सामर्थ्यं 
नास्ति तर्हि पराजयम्‌ अङ्गीकर्वन्त्‌ भवन्तः'' 
इति गजिंतवान्‌। 

तदा सरलाचार्यःशान्तस्वरेण उक्तवान्‌- 
"जह भवता सह वादार्थं न आगच्छामि इति 
एतावदेव उक्तवान्‌ शस्त्रीया चर्चां मया 


कदाचित्‌ अपिः व निराकता। अतः 


पराजयाङ्गीकारस्य प्रश्नः एव नास्ति अत्र 
इति! ू 

तया चर्चया ममं क: लाभः? ' . इति 
असमा धानेन पष्टवान्‌ चक्रतीर्थः। 


सरलाचार्यः पनः अपि शान्तस्वरेण 


| उक्तवान्‌- ` समानस्तरीयेण सह चर्चया एव 
 ज्ञानवर्धनार्थम्‌ अवकाशः लभ्यते। किन्तु 
| वादार्थं चर्चा न स्यात्‌। यदि चर्चां वादारथं 
| स्यात्‌ तर्हिं अन्यस्य मुखभङ्गः एव लक्ष्यं 
` | भवति। तदा चर्चया ज्ञानस्य प्रकाशनं न, 
| अज्ञानस्य अहङ्कारस्य च प्रदर्शनं भविष्यति । 
| अतः एव अहं वादार्थं न सिद्धः। यदि 
ज्ञानवर्धनार्थम्‌ इच्छा स्यात्‌ तर्हि चचां उत्तमः 


` मार्गः'' इति। 


 चक्रतीर्थः क्षणकालं मौनं स्थित्वा 
सरलाचार्यस्य अनमति प्राप्य चम्पकवनस्थस्य 
ज्ञानसूर्यस्य समीपं गतवान्‌। 

 प्रत्यागतवन्तं चक्रतीर्थं पुष्टवान्‌ 
ज्ञानसूर्यः- “सरलाचार्यं दृष्टवान्‌ वा? वादेन 
तं जितवान्‌ वा ?'" इति। ष 

चक्रतीर्थः ज्ञानसर्यस्य पादयोः प्रणम्य- 
ज्ञानं निरवधिकम्‌। तत्‌ कस्यापि एकस्य न! 
इति सरलाचार्यस्य वचनं श्रावयित्वा 
उक्तवान्‌- ` एषः अंशः मया ज्ञातव्यः इति 
उहेशेन एव भवान्‌ मां सरलाचार्यसमीपं 
प्रषितवान्‌। अहम्‌ अपि सरलाचार्यः इव 


पण्डितः भवितुम्‌ इच्छामि। अतः शिष्यत्वेन 


अङ्गीकृत्य माम्‌ अनुगृहणातु'' इति। 

` ज्ञानसूर्यः तं वात्सल्येन उत्थाप्य प्रीत्या | 
आलिड्गितवान्‌। तं शिष्यत्वेन अङ्गीकृतवान्‌ 
च। अनन्तरं केषुचित्‌ वर्षेषु चक्रतीर्थं 
विशोषपाण््डित्यं प्राप्य शाश्वतकीर्तिं 
सम्पादितवान्‌। 








= उग्रदत्तः रुद्रः अरुद्रः च इदानीं पञ्चदशवर्षीयाः। व्याघ्रचर्मधारिणां रहस्यं ज्ञातं ते दगतः 
प्रस्थितवन्तः। अरण्ये तैः कस्याश्चित्‌ स्त्रियः करुणक्रन्दनं श्रतम्‌। यदा एते तत्र गतवन्तः तदा 
व्याघ्रचर्मधारिणः एतान्‌ वद्धवन्तः। भयरङ़कराणाम अग्निपक्षिणां समीपं नीतवन्तः च। 
तदनन्तरम्‌,.... ] 


अ कस्मात्‌ प्रवत्तया एतया घटनया उग्रदत्तः 

दिरभ्रान्तः। ' कीदशी मूर्खता आचरिता मया! 

मम स्नेहितौ रुद्रः अस्द्रः चापि अहम्‌ इव एव 

। अविचार्य शत्रणां जाले स्वयं पतितवन्तौ। 

अहो विधिः! इति सः बहधा. खेदम्‌ 
। अन्‌भूतवान्‌। 

=| 'टीनस्वरेण या आर्तनादं कृतवती सा 

तरुणी अपि एतेषां देष्कर्मिणां वशं गता स्यात 

। वा? उत तेभ्यः आत्मानं विमोच्य गतवती 


_ जायज 


स्यात्‌ वा? अथवा अस्मान्‌ वञ्चयतम्‌ एव सा 
करुणक्रन्दनस्य अभिनयं कृतवती स्यात्‌ वा? | 
तस्या: शब्दः इदानीं किमथ न श्रयते तस्याः 
मखे त वस्त्रं स्थापितवन्तः वा? अत्रत्या, 
परिस्थितिः अवलोकिता चेत तस्याः इतः ' 
पलायनम्‌ असाध्यम्‌ इति भाति। तस्याः गतिः ¦ 
या काऽपि स्यात्‌ नाम. अस्माकं विमोचनं 
कथम्‌? अस्माकं कोलाहलं श्रत्वा, 
अस्मत्पक्षीयाः यदि केऽपि आगच्छय्‌ः तर्हिं 

एव अस्माकं विमोचनं भवेत्‌। अन्यथा न 
। इति चिन्तितवान्‌ उग्रदत्तः। 

रुद्र ऽ ऽ 9 इति उच्चैः आहूतवान्‌ 
उग्रदत्तः। प्रतिवचनं किमपि न श्रतम्‌। एते 
व्याघचर्मधारिणः तु उग्रदत्तं अग्निपक्षिणः 
उपरि आरोपयित प्रयतमानाः आसन्‌। 

` 'उग्रदत्त 8! मां भयङ्करपकषिणः उपरि 
आरोपितवन्तः सन्ति। मम हस्तौ पादौ च बद्धौ 
स्तः। अरुद्रः अपि एतेषां बन्धने अ स्ति। 
भवतः का परिस्थितिः भोः 58?" इति दरात्‌ 
पृष्टवान्‌ रुद्रः। 

अये! तृष्णीं तिष्ठत्‌। कोलाहलः न 
करणीयः'' इति कश्चित्‌ व्याघ्रचर्मधारी 
कर्कशस्वरेण उच्चैः तर्जिंतवान्‌। 
। तदा अन्यः कश्चित्‌ स्वसमीपस्थम्‌ 


4. 


क 


उपहासपुर्णस्वरेण - "अनायासेन एते त्रयः | 


अस्माकं वशे आगताः सन्ति। एते मूर्खतया 
परस्परम्‌ अतिशेरते। सा सुदर्शनराजस्य | 
पत्री चन्द्रलेखा अपि एतादशी एव स्मात्‌। 
होऽ! होऽ8! इति उक्त्वा उच्चैः 
हसितवान्‌। 

एतत्‌ श्रुतवता उग्रदत्तेन ज्ञातं यत्‌ सा 
युवती चन्द्रलेखानामिका, सुदर्शनराजस्य 
पुत्री च इति। अस्माकं ग्रहणेन महान्‌ विजयः 
साधितः इति गर्वम्‌ अनुभवन्‌ एषः 
व्याघ्रचर्मधारी विजयोन्मादे तस्याः स॒न्दर्यांः 
रहस्यम्‌ उद्‌ घाटितवान्‌। अस्मान्‌ मूर्खान्‌ 


वदन्‌ एषः अपि महामू्खं: एव। रहस्यं | 


गोपयितम्‌ अशक्तः एषः कः अन्यः ऋते | 
महामर्खात्‌ ?' इति आलोचितवान्‌ उग्रदत्तः। ¦ 

अत्रान्तरे दुर्गस्य दिकूतः महान्‌ [< 
कोलाहलशब्दः श्रुतः। अश्वानां हेषारवः, 
आय॒धानां खणखणध्वनिः, अश्वारोहिणां 
हर्षोद्घोषः इत्यादयः दूरात्‌ श्रयन्ते स्म। 

अस्माकं रक्षणार्थं सेना आगच्छन्ती 
अस्ति। प्रायः राजकमार्यांः आर्तध्वनिः भटैः 
श्रुतः स्यात्‌। अस्मिन्‌ समये मम 
हस्तपादादिबन्धनं यदि न स्यात्‌ तर्हिं कियत्‌ | 
समीचीनं भवेत्‌! अहं शक्तः अपि 
बन्धनकारणतः किमपि कर्तम्‌ अशक्तः 
सञ्जातः खलु!" इति बहुधा खेदम्‌ 
अन्‌भतवान्‌ उग्रदत्तः। 

उग्रदत्तः शरीरम्‌ उभयतः चालयन्‌ 


* : खन्दमामा 


प्रयत्नं कर्वन्‌- 


। अनसृतवन्तः। 


बन्धनं शिथिलीकत्‌ं प्रयत्नं कृतवान्‌। तत्त॒ 
द्ष्ट्वा कश्चित्‌ व्याघ्रचर्मधारी कर्कशस्वरेण 
गर्जन्‌ शलाय॒धम्‌ उग्रदत्तस्य वक्षःस्थले 
स्थापयन्‌- '' भोः, यदि विमोचनार्थं किमपि 
प्रयत्नं कर्यात्‌ तर्हि एतेन शलाय धेन भवन्तं 
मारयिष्यामि'" इति उक्तवान्‌। 
अपरक्षणे भयङ्करः पक्षी आकाशम्‌ 
उहिश्य उडयनम्‌ अकरोत्‌। 
तथापि उग्रदत्तः बन्धनं शिथिलीकतं 
"हा हन्त! समयः अतीतः। 
ज्वालाभिः. आक्रान्तं ज्वालाद्रीपं प्रति मां 


| नयन्तः सन्ति। न जाने, अग्रे कि भविष्यति 


इति ` इति खेदम्‌ अन्‌भृतवान्‌। 
आकाशमार्गम्‌ आध्िताः ते भयङ़करपक्षिणः 
मेघानाम्‌ उपरि गच्छन्तः पर्वदिशम्‌ 
अभिमुखं गच्छता वायुना 
उग्रदत्तः पीड्यमानः आसीत्‌। वाय॒वशात्‌ 


। समग्रतया बद्धं पिण्डाकारेण स्थितं तदीयं 
शरीरम इतस्ततः डोलायते स्म। उग्रदत्तः 
। यथा न पतेत्‌ तथा गृहीतवान्‌ आसीत्‌ कश्चित्‌ 
| व्याघ्रचर्मधारी। 
| अनुभवति स्म उग्रदत्तः। 


वर्णनातीतां वेदनाम्‌ 


किञ््चित्कालानन्तरं पक्षिणः अधः 


अवतरणस्य अनुभवः जातः। अग्नेः तीव्रः 


तापः अपि तेन अन्‌भृतः। "प्रायः ज्वालाद्रीपः 
प्राप्तः स्यात्‌' इति चिन्तितवान्‌ उग्रदत्तः। 
अत्रान्तरे तेन कश्चन आज्ञास्वरः श्रुतः- 


''भो भोः! भूल्लृकचर्मधारिणः आगताः! सर्वे 

जागरूकाः भवन्त चन्द्रलेखा इतरे बर्धिन 

च यत्र॒ सन्ति तान्‌ पक्षिणः जागरूकतया | 
अवतारयन्त्‌। शिष्टाः सर्वे भल्लृकधारिणां 
सम्मखीकरणार्थम्‌ उद्यक्ताः भवन्त्‌। 
अस्मद्‌- वन्धिनः कदापि शत्रवशाः यथान 
भवेयुः तथा जागरूकतया व्यवहरन्त्‌ इति। | 

' अहो! ज्वालाद्रीपे अपि पक्षद्रयम्‌ अस्तीति 
भाति। व्याप्रचर्मधारिणां विरोधिनां समीपे 
अपि भयङ्करपरक्षिणः सन्ति।' इति 
चिन्तितवान्‌ उग्रदत्तः। 

इदानीं तस्य शरीरे नवोत्सहस्य सञ्चारः 


जातः। "दयोः कलहः तृतीयस्य लाभाय' इति 


आभाणक सः स्मृतवान्‌। लाभः कोऽपि न 
भवेत्‌ चेदपि अपायात्‌ विमोचनं प्राप्तं चेत्‌ 
पर्याप्तम्‌ इति तस्य विचारः। 

एते व्याप्रचर्मधारिणां पक्षीयाः 
भल्ल्‌कचर्मधारिणां पक्षीयाः च पक्षिणः 
आरुह आकाशे युद्धरताः सन्ति। एतन्मध्ये 
अहं मम मित्राणि वा यदि पतेम तर्हि 
अस्मदीयानि अस्थीनि अपि चूर्णितानि 
भवेयुः' इति भाविनीं घटनां सम्भाव्य एव 


भीतः अभवत्‌ उग्रदत्तः। भीत्या कम्पमानः . 


सः पर्षिणः पिच्छं दढ गृहीतवान्‌ 

अत्रान्तरे उग्रदत्तवाहकः पक्षी अधोमुखं 
गमने उद्युक्तः जातः। उग्रदत्तः शयानः एव 
| शिरः उन्नीय परितः अवलोकिंतवान्‌। 
भल्लूकचर्मधारिणः शूलायुधं गृहीत्वा 
 य॒द्धसन्नद्धाः सन्तः स्वकीयान्‌ वाहकान्‌ 
। पक्षिणः प्रेरयन्तः आसन्‌। व्याप्रचर्मधारिणः 

 आरब्धम्‌। 


परितः आक्रम्य स्थितवन्तः आसन्‌ ते। 
क्षणाभ्यन्तरे आकाशे व्याप्रचर्मधारिणां 
भल्ल्‌कचर्मधारिणां च मध्ये घोरं य॒द्धम्‌ 


शलायुधानां घातेन अधः पतन्ति स्म। 
वाहकानाम्‌ अभावात्‌ पक्षिणः पक्षौ 
चालयन्तः केकारवं कृर्वन्तः च प्राणरक्षणर्थं 
इतस्ततः उडयमानाः आसन्‌। 


उग्रदत्तस्य वाहनभूतः पक्षी एकस्य | 


पर्वतस्य उपरि अवतीर्णवान्‌, पक्षिणः चालकौ 
व्याघ्रचर्मधारिणौ अधः अवतीर्णवन्तौ। 


उग्रदत्तम्‌ उन्नीय कटम्‌ इव अधः पातित- ¦ 
वन्तौ च। अदष्टवशात्‌ उन्नतैः तृणैः व्याप्ते | 
प्रदेशे पतितवान्‌ उग्रदत्तः। तेन सः | 


विशेषतया न ब्रणितः। किन्तु तीव्रा वेदना तु 


अभवत्‌ एव। असह्धया वेदनया पीडितः सः 


चेष्टारहिततया तृष्णीं स्थितवान्‌। 

एकः व्याघ्रचर्मधारी तस्य समीपम्‌ 
आगत्य पादेन तम्‌ इतस्ततः चालयन्‌- 
` किमपि चलनं न दुश्यते। एतत्‌ पिण्डं 
मृतप्रायम्‌ ` इति उक्तवान्‌। 


तदा अन्यः व्याप्रचर्मधारी उच्चैः हसन्‌- 
"एषः वराकः मृतः वा भवतु जीवितः वा । 
तिष्ठतु, अस्माकं किं तेन? राजकमारी | 


चन्द्रलेखा त्‌ विना विघ्नम्‌ अस्मन्नायकस्य 
भवनं प्राप्तवती एव । एतस्य विषये अनन्तरं 
चिन्तयेम। भल्लूकचरमं धारिणः कन्धस्य 
अनुचराः प्रथमं नाशनीयाः। तदर्थं गच्छाव 

पक्षिणाम्‌ उपरि उपविष्टाः । 

तावत्‌ ` इति वदन्‌ भयङ्करपक्षिणः समीपं 
गतवान्‌। अन्यः तम॒ अनस॒तवान्‌। 
व्याघ्रचमध्रारिणोः सम्भाषणं शृण्वन्‌ 
 उग्रदत्तः निश्चलं स्थितः आसीत्‌। "यदि एतौ 
मां जीवसहितं जानीयः तहिं निदयं मारयेयुः! 
कन्ध्रनामकः तषां भल्लृकयचर्मधारिणां 
| नायकः इति भाति। सृदशंनराजस्य पत्री 
चन्द्रलेवां व्याघ्रचमंधारणः स्वनायकस्य 
भवनं प्रापितवन्तः इति त॒ स्पष्टम्‌। मम 
स्नहितयोः रूद्रारुद्रयोः का वा गतिः स्यात्‌? ध 
। इति सः आलोचितवान्‌। 
| हम्तपादयोः बद्धां रज्जं शिथिलीकरतु 
प्रयत्नं कृतवान्‌ उग्रदत्तः। किन्तु तेन प्रयत्नेन 
। बन्धनानि शरीरे वेदनाम्‌ अजनयन्‌। मां 
रक्षन्त 55 ` इति क्रन्दनं कृतवान्‌ उग्रदत्तः। 

तत्‌ अरण्यरोदनं श्रोतुं तत्र कः अस्ति? 

"हा हन्त! कीदशी `असहायपरिस्थितिः 
एषा! रुद्रारुद्रौ अपि अहम्‌ इव बन्धने स्थितौ 
स्याताम्‌। राक्षसराजस्य दत्तकपुत्रस्य मम 
कीदशी परिस्थितिः आगता! अहो दर्विधिः!'' 
इति उद्‌ गार प्रकटितवान्‌ उग्रदत्तः। 

आकाशे अर्धघण्टापर्यन्तं यद्धं प्रवत्तम्‌। 
पश्चिमदिशम्‌ अन्‌सरतः कांश्चन पक्षिणः | 
दष्टवान्‌ उग्रदत्तः। तान्‌ अनुसृत्य अन्ये केचन 
पक्षिणः धावन्तः आसन्‌। 

सूर्यः आकाशस्य मध्ये आगतवान्‌। 
आतपः तीव्रः जातः। पिपासाकारणतः 
उग्रदत्तस्य कण्ठः शुष्कः जातः आसीत्‌। 
एवम्‌ एव चेत्‌ अल्पे एव काले मम मरणं 
भवेत्‌" इति आलोचितवान्‌ सः। 

अयि भगवन्‌! पिपासया भ्रियमाणः 
अस्मि! मम प्राणाः निर्गच्छन्ति। इतोऽपि 
अधिककालम्‌ अहं न जीवामि" इति विलापं 
कृतवान्‌ उग्रदत्तः।. शत्रवः आगताः चेदपि ते 
मम एतां दयनीयां द शां द्ष्ट्वा साहाय्यं कर्य: 
एव। ते अपि प्रायः मां विस्मृतवन्त: इति 
भाति। अथवा भल्लकचर्म धारिभिः सह यद्धे 
मृताः स्यु: अपिते।' 

एवम्‌ उग्रदत्तः यदा चिन्तयन्‌ आसीत्‌ तदा 
समीपस्थात्‌ वृक्षसमृहात्‌ कश्चन शब्दः 
श्रतः। ततः: सर्पणं क्वन्‌ उग्रदत्तः 
वक्षसमृहस्य समीपं गतवान्‌। परीक्षाद्ष्टचा 
परितः परिशीलितवान्‌ अपि। तत्रत्यं दशयं 

दष्टवतः तस्य 
| उत्पन्नम्‌। 

उभौ भल्लृकौ वृक्षच्छायायां स्थित्वा 
उग्रदत्तम्‌ एव पश्यतः! एषः जीवति उत मृतः 
स्यात्‌ वा इति तयोः सन्देहः। मम 
| असहायकता ताभ्यां यदि ज्ञाता स्यात्‌ तर्हिं 
निश्चयेन आक्रमणं क्रियते एवः इति 
आलोचितवान्‌ उग्रदत्तः। 

. उग्रदत्तः. एकवारं श्वासं निरुध्य 
शक्तिसञ्चयं सम्पाद्य हस्तस्य आधारेण 
किल््चिदिवं उत्थाय उच्चस्वरेण गर्जनं 
। कृतवान्‌। एतत्‌ गर्जनं श्रत्वा तौ भल्लूकौ 
पलायनं कृतवन्तौ । 'अगता आपत्‌ निवृत्ता 
अभवत्‌' इति समाधानेन निःश्वसितवान्‌ 
उग्रदत्तः। 

सूर्यः क्रमशः अस्ताचलसमीपं गतवान्‌। 
उग्रदत्तेन स्थितस्य प्रदेशस्य परिसरः शीतलः 
जातः) शीतलवायुकारणतः मुखे किञ्चिदिव 
आर्द्रता उत्पन्ना। बभृक्षापीडा तु क्षणे क्षणे 
। वधते। निद्रा अपि तं बाधते। निद्रां करोमि 
। चेत्‌ तत्समये वृकभल्लृकादयः मां खादेयुः! 
इति चिन्तयति सः। अतः जागरूकतया स्थातु 
बहधा प्रयत्नं करोति। तथापि सः अजानन्‌ 
एव निद्राव शतां गतः अभवत्‌। 

कटिप्रदेशे मखप्रदेशे च कस्यचित्‌ प्राणिनः 
नखपीडाम्‌ अनभवन्‌ उग्रदत्तः निद्रातः 
। जागरणं प्राप्तवान्‌। कोऽपि प्राणी आक्रमणं 
कृतवान्‌' इति चिन्तयन्‌ उच्चैः 'होऽ8' इति 


चन्दमामा 


कम्पनम्‌ 

आक्रोशनं कृतवान्‌। तत्समये एव समीपे 
कत्रापि उच्चैः आक्रोशनं श्रतवान्‌ सः। तदा 
कश्चन कृष्णवर्णीयः भयङ्करः प्राणी तस्य 
शरीरात्‌ उत्प्लृत्य अन्धकारे त्रापि निलीनः 
अभवत्‌। सः कश्चन भल्लूकः! 

व्रणितं भागं हस्तेन स्पृशन्‌ उग्रदत्तः 
द्रत: यः ध्वनिः श्रत: तं श्रत्वा भल्लूकः | 
धावितवान्‌ इति तमम सौभाग्यम्‌। तथा 
आक्रोशनं कैः कृतं स्यात्‌? इति 
आलोचितवान्‌। 

` "अत्रैव अस्ति सः। आगच्छन्त्‌। गल्मानां 
मध्ये सः पतितः अस्ति। भल्लृकः इतः । 
धावितवान्‌ ' इति वदन्‌ एकः उग्रदत्तसमीपम्‌ 
आगतवान्‌। तस्य हस्ते दीर्घः कश्चन. 

शलायधः आसीत्‌। सः भल्लृकचर्म धृतवान्‌ 
। आसीत्‌। 

उग्रदत्तः शिरः उन्नीय वेदनापृर्णस्वरेण 
कष्टेन- '"मम बन्धनं शिथिलीकरोत्‌। 
। पानार्थं किञ्चित्‌ जलम्‌ अनुगृहणत्‌ कृपया ' 
. इति उक्तवान्‌। 
भल्ल्‌ृकचर्मधारी प्रतिवचनं किमपि 
अदत्त्वा बन्धनं शिथिलीकृतवान्‌। अत्रान्तरे 
अन्यौ भल्लृकचर्मधारिणौ तत्र आगतवन्तौ । 
तयोः एकस्य स्कन्धे अलाबुपात्रम्‌ 
उत्तोलितम्‌ आसीत्‌। उग्रदत्तः तत्‌ दृष्ट्वा 
पिपासा पिपासा' इति वदन्‌ हस्तं 
प्रसारितवान्‌ भल्लृकयचार्मधारी 
अलावबपात्रस्य आवरणं निष्कास्य जलं 
पायितवान्‌। उग्रः यावत्‌ आवश्यकं तावत्‌ 
जलं पीत्वा 'पर्याप्तम्‌' इति शिरश्चालनपूर्वक 
। सूचितवान्‌ । 
पिपासायाः निवारणतः उग्रदत्त 
किञ्चिदिव शक््तिसञ्यारः जातः। 
। बन्धनाभावतः सः हस्तौ पादौ च इतस्ततः 


चालितवान्‌। तेन नाडीषु रक्तसच्वारः 


यथापर्वं जातः। 

भवान्‌ इदानीं चलितुं शक्त॒यात्‌ वा? ` 
इति कशचित्‌ भल्लृकचर्मधारी पृष्टवान्‌। 

प्रथमं एतत्‌ वदन्त यत्‌ भवन्तः शत्रवः, 
उत मित्राणि ?'" इति प्रश्नार्थकद्ष्टचा पश्यन्‌ | 
पृष्टवान्‌ उग्रदत्तः। 

अस्माक नायकः यान्‌ प्रश्नान्‌ पृच्छति 
तेषाम्‌ उत्तरं भवान्‌ प्रथमं वदत्‌। तदा सवं 
स्वयं ज्ञातं भविष्यति ` इति उक्तवान्‌ सः 
भल्लृकचर्मधारी। 

''अस्त्‌ तर्हि। भवतां नायकस्य समीपम्‌ 
एव गच्छाम तावत्‌ इति वदन्‌ उत्थितवान्‌ | 
उग्रदत्तः। 

ते भल्लृकचर्मधारिणः तेन सह 
किल्चिद्द्रं गतवन्तः। शिलाराशिसमीपं | 
गत्वा तत्रत्यम्‌ एकं शिलापटलम्‌ अपसार्य 
विलं प्रविष्टवन्तः। प्रवेशानन्तरं तं 


शिलापटलं जागरूकतया यथापूर्वं ॒स्थापित- 
वन्तः च। 


(अनवर्तते) 

रब्धम्‌त्तमजनाः न परित्यजन्ति" इति 
वचनं पालयन्‌ इव त्रिविक्रमः पनः अपि 
वृक्षस्य समीपं गतवान्‌। वृक्षतः शवम्‌ 
अवतार्य स्कन्धे आरोपितवान्‌। मौनं 
श्मशानाभिम्‌खं प्रस्थितवान्‌ च। तदा 
शवान्तर्गतः वेतालः अवदत्‌- ''राजन्‌! 
सर्वनिद्राकारणी भूतः समयः एषः। स्थलं तु 
।1 त य. "@ | भीतिजनकं श्मशानम्‌। एवं स्थिते अपि 
14 - =. 1 9 | भवान्‌ यत्‌ निरन्तरं परिश्रमं करोति, तेन अहं 
(| | चिन्तयामि यत्‌ भवतः प्राणभीतिः किञ्चिदपि 
नास्ति इति। कदाचित्‌ केचन प्राणापायपरिस्थितौ 
अपि विशेषधैर्यं साहसं च प्रदर्शयन्ति, 
तत्समये ते स्वेन कि क्रियमाणम्‌ अस्ति इत्येव 
न स्मरन्ति। परिस्थितिः तान्‌ तथा प्रेरयति! 
१५/9४ ८1 ॥ (1 | अत्र उदाहरणरूपेण एकां समीचीनां कथां 
| || श्रावयामि। कथां शृण्वतः - गच्छतः भवतः 
॥२५२# ( ॥॥:. मागायासः तेन परिहृतः भवेत्‌ इति। 
(6 र , { एर ॥ ५ 7५७ अनन्तरं वेतालेन कथा आरब्धा- 
ॐ. ५ ॥॥॥ ॥ 8 पर्वं ब्रहमप्रे रामः भीमः नाम स्नेहितौ 
त ॥ ॥1 ॥ शि आस्ताम्‌। बाल्यतः आरभ्य तयोः गाढः 
५।६॥ ॥॥ | 

| स्नेहः। तयोः मध्ये रामस्य मनः अतीव 
। कोमलम्‌। ज्येष्ठानां वचनं विरुध्य सः कदापि 
। न व्यवहरति। किन्तु भीमस्य एतरद्वरुद्धः 
स्वभावः। सहसा कार्यं करोति । प्रमादान्‌ अपि 
करोति। 

एकदा तं ग्रामं खड्गयुद्धप्रवीणः कश्चित्‌ 
आगतवान्‌। ` खडगयोधः' इत्येव तस्य 
प्रसिद्धिः आसीत्‌। सः ग्रामे स्वकीयं 
खड्गनैपण्यं प्रदश्यं सर्वेषाम्‌ आदरस्य पात्रम्‌ 
अभवत्‌ । अभिमानिनां हस्ततः बहूनि 
पारितोषिकाणि प्राप्तवान्‌ अपि। ग्रामस्था: 
बहवः तेन सह खड्गयद्धे भागं गहीत्वा 
पराजयं प्राप्तवन्तः आसन्‌। एवं पराजितेषु 
रामः भीमश्च अन्यतमौ, 

खड़गयद्धस्य प्रदर्शनस्य समाप्तेः अनन्तरं 
। सः खडगयोधः रामं दष्ट्वा प्रोत्साहनवाक्यानि 


५ नन्या = - ~ ~ 

उक्तवान्‌ - 
अतिसमीचीना अस्ति। वडगचालनपद्धतिः अपि 
श्लाघ्या एव। प्रयत्नः कृतः चेत्‌ महावीरः 


भवितुम्‌ अर्हति भवान्‌। मम जीवने एका इच्छा | 


अस्ति यत्‌ मत्समानः अन्यः निर्मातव्यः इति। 
भवाद्शस्य उत्तमस्य अन्वेषणं क्वन्‌ आसम्‌ 
अहम्‌। भवान्‌ मम शष्यत्वम्‌ अङ्गीक 
शक्नोति वा?" इति। 


रामः खड्गयोधस्य शिष्यत्वम्‌ अङ्गीक | 


सिद्धः जातः। किन्तु तस्य मातापितरौ स्वकीयाम्‌ 
अनुमतिं न दत्तवन्तौ। 
भीमः अपि खड्गयोधस्य शिष्यः भवितुम्‌ 


इच्छति। सः स्वकीयाम्‌ इच्छां खवड़गयोधाय 


निवेदितवान्‌ अपि। किन्तु सः खड्गयोधः एव 
एतं प्रस्तावं तिरस्कृतवान्‌ 

तदा भीमः रामम्‌ उक्तवान्‌- "भोः, भवतः 
सौभाग्यम्‌ इत्येव वक्तव्यम्‌। एतं सदवकाशं 


भवान्‌ न त्यजत्‌। मातापितरौ व्यामोहवशात्‌ 
अनुमतिं न दत्तवन्तौ। वड़गयोधस्य शिष्यत्वम्‌ 


अवश्यम्‌ अङ्गीकरोत्‌'' इति। 
भीमस्य एतां सृचनां तिरस्कतवान्‌ रामः। 
यतः सः मातापितरौ देवतातुल्यत्वेन भावयति। 
तयोः वचनम्‌ एव अन्तिमं प्रमाणं तस्य द्ष्टया। 
पनः केषाञ्चित्‌ दिनानाम्‌ अनन्तरं कर्मवीरः 
नाम कविः ब्रहमपुरम्‌ आगतवान्‌। स्वप्रतिभया 
जनान्‌ रञ्जयन्‌ ग्रामीणानां प्रीतिं सम्पादितवान्‌ 
सः। 
` ग्रामीणान्‌ तरुणान्‌ वदति सः- ' यस्मिन्‌ 
कस्मिन्‌ अपि विषये प्रश्नान्‌ प॒च्छन्त्‌ इति । तैः 
पुष्टानां प्रश्नानाम्‌ उत्तरं तत्क्षणे एव पद्यरूपेण 


चन्दमनामा 


"भवतः खड़गग्रहण रीतिः 

| 
वदति। कवेः आशकविताशक्तिं दुष्ट्वा सर्वे 
आश्चर्यचकिताः, 

रामः कवितारूपेण एव प्रश्नं पृष्टवान्‌। एतत्‌ 
श्रुत्वा सन्तुष्टः कर्मवीरः साधवचनानि वदन्‌ 
रामं सूचितवान्‌- "मम शिष्यत्वम्‌ अङ्गीकृत्य 
मया सह आगच्छत्‌ भवान्‌। काव्यसक्ष्मान्‌ भवते 
पाठ्यामि। भवान्‌ अपि कालान्तरे अहम्‌इव 
महाकविः भवितुम्‌ अर्हति" इति। 
| मातापितरौ अनुमतिं न दत्तवन्तौ इत्यतः 
रामः एतम्‌ अपि प्रस्तावं न अङ्गीकृतवान्‌। 
अनन्तरकाले ब्रहमप्रम्‌ आगतः कश्चित्‌ 
सङ्गीतविद्ान्‌ अपि रामं शिष्यत्वेन सवीकरतं 
सिद्धः जातः आसीत्‌। अत्रापि रामस्य 
मातापितरौ अनुमतिं न दत्तवन्तौ। 
एवं बहूनां महात्मनाम्‌ आदरपात्रभतस्य 
महाप्रतिभाशालिनः रामस्य विषये भीमस्य 
अनृजायाः पार्वत्याः विशेषादरः। रामम्‌ एव 
परिणेतुम्‌ इच्छन्ती सा स्वकीयाम्‌ इच्छं 
मातापितरौ स्वयं निवेदितवती। 
तौ एतद्विषये रामं पुष्टवन्तौ। रामः 
स्वमातापित्रोः अनुमति प्रार्थितवान्‌। किन्तु तौ 
एतम्‌ अपि प्रस्तावं न अङ्गीकृतवन्तौ । 
| भीमः प्रवृत्तं सर्वं ज्ञात्वा रामसमीपं गत्वा 
पुष्टवान्‌- ` मित्र! मातापित्रोः इष्टानिष्टताविषये 
पुनः चिन्तयेम। मम भगिनीं भवान्‌ इच्छति वान 
वा? इति। 

। ''वैयक्तिकतया तु अहम्‌ इच्छ्मि। किन्तु 
मम माता पिता च न इच्छतः इति कारणतः अहं 
। पार्वतीं परिणेतुं न शक्नोमि। मातापित्रोः इच्छ्र 
एव मम इच्छ" इति उक्तवान्‌ रामः। 

्रीमः रामस्य मातापित्रोः समीपं गत्वा 
निवेदितवान्‌- "मम भगिनीं स्नषात्वेन आनेतम्‌ 


, अवश्यम्‌ अनमतिः दातव्या" इति। 


भवतः भूमिः गृहम्‌ इत्यादीनां स्वामिनी यदि 
सा भवेत्‌ तर्हिं एषः विवाहः प्रचलेत्‌" इति भीमं 
निरदाक्षिण्यम्‌ उक्तवान्‌ रामस्य पिता। 
एतावदेव वा?” इति वदन्‌ भीमः सर्वस्वं 
दातुम्‌ अङ्गीकृतवान्‌ | 
अनन्तरम्‌ अल्पेषु एव दिनेषु राम-पार्वत्योः 
विवाहः सवैभवं सम्पन्नः। 
भीमः स्वगृहे एव निवसन्‌ रामाय प्रतिमासं 
भाटक ददाति स्म। कृषिविषये अपि तथैव । स्वयं 
कृषिं क्वन्‌ वेतनत्वेन धनं प्राप्नुवन्‌ धान्यादिकं 
रामस्य गृह प्रापयति स्म। | 
अग्रजस्य भीमस्य एतां दुरवस्थां द्ष्ट्वा | 


पार्वती अतीव विद्यति। "पतिं किमपि वदामि 

चेत्‌ प्रयोजनं नास्ति इति भावयन्ती सा श्वश्व 
श्वशरं च स्वमनोगतं निवेदितवती। तेनापि 


किमपि प्रयोजनं न सिद्धम्‌, 
एवम्‌ एव कानिचन वर्षाणि ` अतीतानि । 
| रामस्य मातापितरौ इदानीम्‌ असहायौ वृद्धौ 
| अतः गृहस्य समग्रं व्यवहारं पार्वती एव 
निर्वंहति। | 
अग्रजस्य गृहं भूमिः इत्यादिक सर्वम्‌ अग्रजाय 
। एव प्रत्यर्पणीयम्‌ इति पार्वत्याः आशा। किन्तु 


भीमः एतत्‌ न अङ्गीकृतवान्‌। पार्वत्याः कोपः 


इदानीं श्वश्रश्वश्रयोः विषये। 
एतत्‌ ज्ञात्वा भीमः तर्जनपूर्वक पार्वत्यै विवेक 
बोधितवान्‌। 
` तदा पावती कोपेन एव प्रत्युत्तरं दत्तवती - 
"मम गुहे अहं स्वतन्त्रा। यथा उचितं भासते 
तथा व्यवहरामि अहम्‌। मां विवेक बोधयित 


३9 


. भवतः अधिकारः नास्ति। यतः भवान्‌ मम 


गृहसदस्यः न। भवतः बोधनं न पालयामि, न । 
इच्छमि वा ` इति। 

भीमः म्लानमुखः सन्‌ ततः प्रत्यागतवान्‌। 
मार्गे मिलितवन्तं रामम्‌ उक्तवान्‌ सः- "भोः, 
वृद्धयोः ज्येष्ठयोः विषये कोपप्रदर्शनं सर्वथा 
अनुचितम्‌ इतिः भवान्‌ वा पार्वतीं बोधयत्‌। मम 
वचनं तु सा सर्वथा तिरस्कृतवती" इति। 

'तां विवेकं बोधयितम्‌ अहम्‌ अपि न 


~ शक्नोमि" इति उक्तवान्‌ रामः। 


एवं स्थिते तस्मिन्‌ प्रान्ते क्षामः आगतः, 
वर्षद्रयतः वृष्टिः न आगता इत्यतः जनानां महान्‌ 
हाहाकारः, 

तदा पार्वती पतिम्‌ उक्तवती - गह - 
व्यवहारम्‌ अहं कथञ्चित्‌ वा निर्वक्ष्यामि। ` 
भवान्‌ तुं महाप्रतिभाशाली। अतः अग्रजेन 
सह राजधानीं गच्छत्‌। . राजास्थाने कमपि 
उद्योगं सम्पादयत्‌ च'' इति। 

रामः भीमः च राजधानीं प्रति 
प्रस्थितवन्तौ। तयोः सौभाग्येन राजधानीतः 
पूर्वम्‌ एव मार्गे ताभ्यां महाराजस्य शिबिरं 
दृष्टम्‌। महाराजः मृगयार्थं तत्र॒ आगतः 
आसीत्‌ 

भीमः महाराजं दृष्ट्वा स्वकीयां दयनीयां | 
दशां निवेद्य उद्योगं प्रार्थितवान्‌ । 

मम ` आस्थाने धैर्यशालिनाम्‌ एव | 
अवकाशः। धैर्यपरीक्षणार्थं भवतोः अनुमतिः 
अस्ति वा?" इति पृष्टवान्‌ राजा। 

रामः भीमः च एतत्‌ अङ्गीकृतवन्तौ । 
"दत्तं वचनं परिपालनीयम्‌" इति जागरूकता- ¦ 


चन्दमामा 





वचनम्‌ उक्तवान्‌ महाराजः। ` ्‌ 

'भवान्‌ एतस्य देशस्य पालकः प्रभः। 
भवतः सन्निधौ वचनभ्रष्टता कथम्‌? इति 
| पुष्टवान्‌ भीमः। | 

तदा राजा. सेवकद्वारा पञ्जरद्रयम्‌ 
आनायितवान्‌। तयोः अन्तः बुभुक्षितौ 
भयङ्करौ व्याघ्रौ आस्ताम्‌। 

` मुगयासन्दर्मे एतौ बन्धने स्थापितौ। 
चतुर्भ्यः दिनेभ्यः एतयोः आहारः नास्ति। 
निरायधाभ्यां भवद्भ्यां पञ्जरयोः प्रवेशः 
करणीयः। व्याघ्रेण सह युद्धं कृत्वा धैर्यं 
प्रदर्शनीयं च'' इति सृचितवान्‌ राजा। 

प्रभो! एतत्‌ तु अन्याय्यम्‌। धैर्य तु 
प्राणधारणार्थं, न तु प्राणेभ्यः विमुक्तैः 
भवितुम्‌। बुभुक्षितेन व्याप्रेण सह यद्धं नाम 
जीविताशापरित्यागः एव खल्‌?' इति 
सधैर्यम्‌ उक्तवान्‌ भीमः। 

तदा राजा रामं कोपेन पश्यन्‌ पुष्टवान्‌- 
"'भोः, कि वदति भवान्‌? धैर्यं निरूपयितम्‌ 
इच्छति ? उत राजाज्ञां धिक्कृत्य अविधेयतां 
प्रदर्शयति ?'' इति। 
"अहं व्याघ्रेण सह युद्धं करोमि'' इति 
| स॒चितवान्‌ रामः। ं 

एतत्‌ श्रत्वा आश्चर्यचकितः राजा- ` एवं 
तर्हि पञ्जरस्य द्वारम्‌ उद्घाटय अन्तः 
प्रविशत्‌। भवतः धैर्यं निरूपयत्‌'' इति 
आदिष्टवान्‌ 


| व या यदा रामः अग्रे पदं स्थापितवान्‌ तदा तस्य 


चन्दमामा 

गमनं निवारयन्‌ भीमः उक्तवान्‌ | 
` महाप्रभो! एतस्य रामस्य स्वभावं भवान्‌ न 
जानाति। अहं त एतं बाल्यतः जानामि। एषः | 
धैर्यशाली सर्वथा न। एषः भीत्या एव | 
मातापित्रोः वचनानि अतिक्रम्य न 

व्यवहरति। गृहदायित्वनिर्वंहणात्‌ भीतः सन्‌ ु 
भवतः समीपम्‌ आगतवान्‌। इदानीम्‌ अपि । 
' भवतः वचनं न अन॒सरामि' इति वक्तु भीतः 
सन्‌ प्राणान्‌ एव त्यक्तु सिद्धः जातः। एषः यदि | 
प्राणान्‌ त्यजेत्‌ तहिं मम भगिन्याः कावा | 
गतिः? प्रजानां पालकः राजा कदापि प्रजानां | 
प्राणैः न क्रीडत्‌। भवतः आस्थानस्य उद्योगं 
दरतः एव नमस्करोमि अहम्‌। आवयोः इतः ¦ 
निर्गमनार्थम्‌ अनुमतिं ददात्‌ कपया" इति। | ` इति। 








~ क 

भीमस्य वचनं श्रुत्वा मन्दहासं प्रकटयन्‌ 
राजा अग्रे आगतवान्‌। अभिमानेन भीमस्य 

स्कन्धे हस्तं स्थापयित्वा - ` वास्तविकः 
धैर्यशाली इदानीं मया दष्टः। अद्य एव भवन्तं 
मम आस्थाने उद्योगे नियोजयामि। भवतः 
। बन्धुः इत्यतः रामः अपि अत्र उद्योगं 
प्राप्स्यति ` इति उक्तवान्‌। 
। वेतालः एत्रं कथां समाप्य अवदत्‌- ' अये 
राजन्‌! रामस्य भीमस्य महाराजस्य च 
व्यवहारस्य कः अर्थः इत्येव मया न ज्ञातम्‌ । 
रामः स्वभावतः धैर्यशाली न इति त 
आरम्भतः एव ज्ञायते। तादशः सः व्याघ्रस्य 


आहारः भवित कथं सिद्धः सञ्जातः? राजा 


प्रथमम्‌ एतम्‌ एव धैर्यशालिनम्‌ उक्तवान्‌। 
अनन्तरं तु व्याघ्रेण सह युद्धं निराकृतवतः 
भीमस्य विषये विशेषादरं प्रदर्शितवान्‌। 
एतत्‌ किमर्थम्‌ ? एतस्य सर्व॑स्य सन्देहस्य 
उत्तरं जानन्‌ अपि भवान्‌ यदि न वदेत्‌ तर्हिं 
सद्यः एव भवतः शिरः सहस्रधा भग्नं भवेत्‌" ' 
इति। 

तदा त्रिविक्रमः मौनमद्रां परित्यज्य 


उक्तवान्‌- ` 'खडगयो धप्रसङ्गतः राज- | 


प्रसङ्गपर्यन्तं सर्वत्र अपि रामस्य अधैर्यम्‌एव 
दृश्यते। वस्ततः त्‌ तस्य स्वतन्त्रबुद्धिः एव 
नास्ति। ज्येष्ठाः आत्मीयाः वा, 
अधिकारवाण्या यत्‌ कथयन्ति तदनुगृणं 
व्यवहरति सः। अतः एव राजाज्ञां धिक्कर्तम्‌ 
अशक्तः सः भीत्या व्याप्रमखं प्रवेष्टं सिद्धः 
जातः। किन्तु भीमः तथा न। यत्र इच्छा 
नास्ति तादशं कार्य सः सधैर्यं निराकरोति। 
पश्यत्‌, सः राजाज्ञां न केवलं धिक्कृतवान्‌, 
अपि त्‌ महाराजं नीतिं बो धयितम्‌ अपि धैर्येण 
उद्यक्तः। एतत्‌ स्वं परिशील्य एव राजा 
उक्तवान्‌ यत्‌ वास्तविकः धैर्यशाली अद्य 
मया दृष्टः इति। वस्ततः भीमः प्रशंसार्हः"' 
इति। 
एवं वदता त्रिविक्रमेण मौन भङ्गः कृतः 


 आसीत्‌। अतः शवान्तर्गतः वेतालः अटिति | 


अद्श्यः भत्वा यथापूर्वं वृक्षस्य शाखाम्‌ 


 अवलम्बितवान्‌। 

स्पृवर्णगिरिराज्य सुन्दरवमां नाम राजा 
। पालयति स्म। सः धर्मपरायणः न्यायनिष्टुरः 
च। ` असामान्य: विवेचनशीलः' इति तस्य 
प्रसिद्धिः अपि आसीत्‌। 

निर्णयार्थम्‌ आगताः सर्वाः अपि समस्याः 
सः स्वबृद्धिकौशलेन सम्यक्‌ विविच्य 
समीचीनं मार्गम्‌ आश्ित्य शीष्रम्‌ एव 
परिहरति स्म। 

एकदा राजभटा: द्रौ पुरुषौ राजसमीपम्‌ 

आनीतवन्तः। भटानां हस्ते एकः धनस्यृतः 
आसीत्‌) 









( :' इति निवेदितवन्तः ते। 

| सुन्दरवर्मां तौ परीक्षादुष्टया दष्टवान्‌ । 
अनयोः मध्ये वञ्चकः कः इतिं निर्णयः 

क्लेशकरः एव' इति ज्ञातवान्‌ सः। 
सुन्दरवर्मा क्षणकालम्‌ आलोच्य मनसि 

एव किमपि निशिचत्य- '.भवतोः मध्ये 


 कृतज्ञतापूर्वक नमस्कृत्य ततः निर्गतवान्‌। 
एतस्य स्यूतस्य विषये अनयोः महान्‌ 






















स्यूतस्य स्वामी कः: इति मया ज्ञातम्‌ इदानीम्‌ । 
सः स्वामी आगत्य एतं स्यतं नयत्‌" इति 
उक्तवान्‌। 

तदा तयोः अन्यतरः आगत्य स्यतं 
स्वीकृतवान्‌। 

अन्यः चोरः इति निश्चयः जातः। 
महाराजेन यदा अधिकारवाण्या पृष्टं तदा सः 
स्वकीयं चोरत्वम्‌ अङ्गीकृतवान्‌ अपि। राजा 
तं कारागारे स्थापयितुम्‌ आदिष्टवान्‌। ` 

धनस्युतस्य स्वामी महाराजं 


भटाः अपरं तं चोर कारागारं नीतवन्तः, 

सुन्दरवर्मणः न्यायनि्णयक्रमं द्ष्ट्वा न | 
केवलं सभ्याः, मन्त्रिणः अपि 
आश्चर्यचकिताः, = 

मन्त्री राजानं पृष्टवान्‌ - "'प्रभो! तयोः 
मध्ये चोरः कः इति भवान्‌ कथं ज्ञातवान्‌? 
यतः भवान्‌ कमपि किमपि न पृष्टवान्‌-एव 

2 खल्‌? ' इति। 


परीक्षा उपस्थापिता। धनस्युतस्य विषये 
आसीत्‌ खल्‌ तयोः विवादः? 'यः स्य॒तस्य 
स्वामी सः अग्रे आगत्य स्यतं नयत्‌" इति मया 
यदा सूचितं तदा उभाभ्याम्‌ अपि अग्रे 
आगन्तव्यम्‌ आसीत्‌। किन्त चोरः किञ्चित्‌ 
बृद्धिमत्तां प्रदर्शितवान्‌। 'त्वरया अग्रे 
आगतवन्तं चोरं निश्चित्य स्यूतं मह्यं 
यच्छन्ति" इति तस्य अभिप्रायः आसीत्‌। अतः 
स्य॒तस्य स्वामी निस्सङ्कोचम्‌ अग्रे आगत्य 
स्यूतं स्वीकृतवान्‌ ` इति उक्तवान्‌ राजा। ,, 

महाराजस्य विवरणेन मन्त्रिणः सभ्यानां 
वा तप्तिः न जाता। 

एतम्‌ अंशं ज्ञात्वा सुन्दरवर्मां सभाम्‌ 
एकवारम्‌ दृष्ट्वा प्ृष्टवान्‌- ` भवताम्‌ 
इतोऽपि कोऽपि सन्देहः अवशिष्टः इव 
भाति '' इति। 

आं महाप्रभो! अस्माकम्‌ इतोऽपि 
। समाधानं न जातम्‌। सभासदः अपि सन्देहात्‌ 
न मुक्ताः" इति उक्तवान्‌ मन्त्री। ` 

''चोरस्य ` अभिज्ञानार्थं मया काचित्‌ ` 


इति उक्त्वा सुन्दरवर्मा क्षणकालानन्तरं पुनः 






` निर्णयकौशलं म॒क्तकण्ठेन श्लाधितवन्तः। 





















राजा मन्दहासं प्रकटयन्‌- `क: सन्देहः 
सः? पृच्छन्तु। कस्मिन्‌ अंशे सन्देहः 
भवताम्‌ ?' इति पृष्टवान्‌। 

^'भ्रवतः तर्कः यक्तः एव इत्यत्र कः 
आधारः आसीत्‌? य: कारागारं प्रति प्रेषितः 
तस्यैव स्यतः कृतः न स्यात्‌? भवतः निर्णयस्य 
साक्ष्याधारः कोऽपि नास्ति खलु?" इति 
पुष्टवान्‌ मन्त्री । | 

` आं, भवान्‌ युक्तम्‌ एव प्रश्नं पृष्टवान्‌ 


उक्तवान्‌- ` मया यः: कारागारं प्रति प्रेषितः 
तस्यैव यदि स्यतः स्यात्‌ तर्हिं सः आर्तस्वरेण 
आक्रन्दनम्‌ अकरिष्यत्‌। यतः श्रमेण 
सम्पादितं धनं परहस्तगतं जायमानं दष्ट्वा 
कोऽपि मौनं न तिष्ति। सः वस्ततः चोरः एव 
आसीत्‌। अतः एव मम चौर्यम्‌ एतैः कथम्‌ 
अपि ज्ञातम्‌' इति चिन्तयन्‌ सः मौनं 
स्थितवान्‌ इति। 

महाराजस्य विवरणेन सभ्याः मन्त्री च 
समाहिताः अभवन्‌। ते महाराजस्य 

अस्माकं देशस्य वैशिष्टयानि 












राजस्थानराज्ये जयपुरसमीपे 
अम्बरदर्गम्‌ अस्ति। पूर्वम्‌ एतत्‌ दुर्गं 
धृण्डारराज्यस्य राजधानी आसीत्‌। 
महोन्नताभिः भित्तिमिः, शिखरमण्डपैः, 
क  शिलास्तम्भैः, रहस्यमार्गैः च समेतम्‌ 
^ “५८ >, | | एतत्‌ अमृतशिलाभिः निर्मितं द्ग 
~| || पर्वतस्य सानप्रदेशे सगम्भीरं विराजते। 

| दशमे शतके ग्वालीयरराज्ञी 

स्वकीयशिशोः रक्षणार्थं ग्रामीणस्त्रियः | 
वेषं धृत्वा शिशं कण्डोले संस्थाप्य | 
। अम्बरदगं प्रति प्रसिथता। 

एतस्य प्रान्तस्य प्र्थमशासकाः मीणा- 
वंशः शक्तिस्वरूपिणीम्‌ अम्बादेवीम्‌ 


आराधयन्ति स्म। अतः स च प्रदेशः. 
'अम्बावती' इति प्रसिद्धः जातः, 
कालान्तरे एतदेव नाम 'अम्बर्‌' इति 
रूपान्तरं प्राप्नोत्‌। सान्‌प्रदेशेषु 
द्राक्रमणकारिणः वशीकर्तुं यथा न 
शक्नयः तथा भवनानि नि्मितानि। 

। अम्बरसमीपस्थं खोगाप्रदेशं यदा सा। 


प्राप्तवती तदा पिपासा बुभुक्षा च अधिका 


| जाता। अतः सा शिरसि स्थापितं कण्डोलं 
तत्रैव शिलायाः उपरि संस्थाप्य फलानि 


आनेतुं गतवती। यदा प्रत्यागतं तदा तया 
दृष्टं यत्‌ कश्चन सर्पः फणां प्रसार्य 
शिशवे छायां कल्पयति! राज्ञीं दष्ट्वा सः 
सर्पः मन्दं ततः निरगच्छत्‌। 


दूरात्‌ एव एतत्‌ दुश्यं दष्ट्वा कश्चित्‌ 
ब्राहमणः उक्तवान्‌ यत्‌ एषः राजा 


। भविष्यति इति। राज्ञी अम्बरराजस्य | 


प्रासादे पाचिकास्थानं प्राप्तवती। तस्याः 
| पाककौशलं दृष्ट्वा राजा तस्याः 
| अभिज्ञानं प्राप्तवान्‌। तरिनत: सः तां 
| भगिनीम्‌ इव पश्यति स्म। 


द्वितीयः जयसिंहः (१६९९-१७४५) . 
जयपुरपटुनं नि्मितवान्‌। तदेव तस्य 
| राजधानी अभवत्‌ च। मोगलशासकः षा । 
अलं एकदा अम्बरदुर्गस्य उपरि आक्रमणं 
| कृतवान्‌ । जयसिंहष्य सैनिकाः 
मोगलसैनिकान्‌ पराजितवन्तः 


राज्ञया: कमारः प्रवृद्धः सन्‌ धोलाराय- 


। नाम्ना तद्राज्यस्य सिंहासनम्‌ आरूढवान्‌। 


किन्त अल्पे एव काले मीणावंशीयाः तं 
मारितवन्तः। अनन्तरं तत्‌ राज्यं बहवः 
शासितवन्तः। एतेषां काले अम्बरद्गं 


| बविशलतां प्राप्नोत्‌। 





स्तम्भैः सुशोभ्रमानः, 

। चत्रस्राकारकः दिवान्‌ -इ-आम्‌ नामकः 
महामण्डपः जयसिंहेन निर्मितः। एतस्य 
। भवनस्य सौन्दर्य दृष्ट्वा षाजहान्‌ 
चक्रवर्तीं अपि असयां प्राप्तवान्‌ इति 
श्रयते। 


मध्ययुगीयायाः भारतीय 
शिल्पकलायाः उदाहरणरूपेण स्थितस्य, | 
जयपुरसमीपे सानप्रदेशे व्याप्तस्य 
५ ॥| | अम्बरदुरगस्य वैशिष्टचानि तु अनेकानि। | 
ष | तेष सर्यकिरणान्‌ कौमदी च प्रतिफलयितं 
समर्थं सूर्यशाला-चन्द्रशालयोः द्वारं | 
 प्रधानम्‌। 


५1 
| नी 
{1 (1 


अम्बरदर्गस्य वर्णरज्जितः इतिहासः 


अस्ति। इदानीम्‌ अपि प्रतिदिनम्‌ अत्र 
सहस्रशः यात्रिकाः आगच्छन्ति। दर्गस्य 
प्राङ्गणे गजयात्रार्थम्‌ अपि व्यवस्था 


अस्ति। अस्माकं देशस्य अपूर्वेष्‌ भवनेष्‌ 


एतस्य दर्गस्य विशिष्टं स्थानम्‌. अस्ति। 





¢ # 


पुत्रयोः वशे 


अदष्टशाली 





नुरेदेशे कश्चन धनिकः निवसति स्म। 
तस्य उभौ पुत्रौ । समुद्रमध्यस्थः कश्चन दीपः 
एतस्य धनिकस्य अधीने आसीत्‌। 
ग्रीष्म-काले तदीयौ पुत्रौ तं द्वीपं गच्छतः, 


 मीनग्रहणकार्यं करुतः च। तयोः वासार्थं तत्र 


एकं गृहम्‌ अपि निर्मितम्‌ आसीत्‌। 
धतिकस्य ज्येष्ठः पुत्रः स्वभावैन गम्भीरः। 


| तस्य मनसि स्थितं विचारम्‌ अन्यः कोऽपि 


ज्ञातुं न शक्नोति। 
द्वितीयस्य तु एतद्विरुद्धः स्वभावः। सः 
साहसकार्येषु अतीव आसक्तः। अहं 


स्वभावेन सरलः इति सर्वदा वदति स्म सः। 


अपायं सम्मुखीकृत्य अपि साहसकार्येष 
प्रवर्तते। 

पितुः मरणानन्तरं पित्रार्जिता सम्पत्तिः 
आगता। तस्य द्वीपस्य 
स्वामित्वम्‌ अपि तयोः अधीनं जातम्‌। 


दीपस्य स्वामित्वे ताभ्यां विभागः न कृतः। 


प्रतिवर्षं ग्रीष्मकाले तौ नौकाम्‌ आरुह्यतं 
द्वीपं गच्छतः। तत्रैव कानिचन दिनानि. 
स्थित्वा मीनग्रहणेन समयं ससन्तोषं 
यापयतः। वृष्टेः आरम्भः यदा भवति तदा तौ 
प्रत्यागच्छतः। शैत्यकाले कन्जनजातीयाः | 
केचन तस्य द्वीपस्य उपयोगं स्वी कर्वन्ति इति 
प्रतीतिः आसीत्‌ 

एकदा तौ सहोदरौ द्वीपं गत्वा ग्रीष्मकालं | 
समाप्य प्रत्यागतवन्तौ। किन्तु इदानीं पुनः 
गत्वा आगन्तव्यम्‌ आपतितं, यतः कानिचन | 
अत्यावश्यकानि वस्तनि ताभ्यां तत्रैव | 
त्यक्त्वा आगतम्‌ आसीत्‌। अतः तौ पुनः अपि, 
तं दीपं गतवन्तौ । यदा प्रत्यागमनं चिन्तितं 
तदा अन्धकारः व्याप्तः आसीत्‌। 

तदा अग्रजः अनुजम्‌ उक्तवान्‌-~, 
"अन्धकारे प्रयाणं मास्तु रात्रौ ्ंावातः 
उत्पद्येत इति भाति। श्वः प्रातः एव प्रयाणं 
भवतु ' इति। 


''नार्वेदेशस्य जानपदकथा'' 

` ह्ावातस्य लक्षणम्‌ एव नास्ति। वथा 
| भीतिः भवतः इति उक्तवान्‌ अनुजः। 
` "अहम्‌ अतीव श्रान्तः। इदानीं मया प्रयाणं 
| करतुं न शक्यते" इति प्रयाणं निराकृतवान्‌ 
। अग्रजः। 

तस्यां रात्रौ तौ सहोदरौ तस्मिन्‌ द्वीपे एव 
शयनं कृतवन्तौ। प्रातःकाले अनुजः यदा 
उत्तिष्ठत्ति तदा अग्रजः तत्र नास्ति! नौका अपि 
। न दुश्यते। आहारपदार्थाः भुषण्ड्का च 
दैववशात्‌ तत्रैव आसन्‌ ं 

"अग्रजः रात्रितः पृं प्रत्यागच्छेत्‌" इति 
चिन्तयन्‌ अनुजः मध्याहने पाकं कृत्वा भोजनं 
कृतवान्‌ । 

तहिनम्‌ एवम्‌ एव अतीतम्‌। सप्ताहः अपि 
| अतीतः। 'मदीयः सम्पत्तिभागः अपि 


न या के यह > यः = 

(1 निर्जने द्वीपे माम्‌ एकाकिनं त्यक्त्वा गतवान्‌ 


इति आलोचितवान्‌ अनुजः। 


वस्तुतः प्रवृत्तम्‌ अपि तथैव। अग्रजः | 
 अपरतीरं प्राप्य नौकाम्‌ अधोम्‌खतया नदां 


पातयित्वा 'अन्‌जः समूद्रे मज्जितः अभवत्‌" 
इति सर्वान्‌ उक्तवान्‌। 

अनुजः अग्रजस्य वञ्चनापूर्णव्यवहारेण न 
तथा खिन्नः। सः एकम्‌ उड्पं निर्मितवान्‌। 
तस्य साहाय्येन मीनान्‌ गृहीतवान्‌, 
भूषण्डिकया पक्षिणः मारितवान्‌। एवं सः 
अल्पश्रमेण एव उदरं पूरयन्‌ तस्मिन्‌ एव दीपे 
निवसति स्म, 

हेमन्तकालः आगतः। जनानां वचनं यदि 
सत्यं स्यात्‌ तर्हिं एषु दिनेषु वामनाः तं दीपम्‌ 
आगच्छेय्‌ः। 'ते वामनाः आगच्छन्त्‌ नाम। 


जनानां सम्पकेण मम कालः अपि विनोदेन | 


गच्छेत्‌" इति चिन्तितवान्‌ अन्‌जः। 


शैत्यकालस्य एकस्मिन्‌ सायङ्काले 


सुद्रात्‌ समूद्रप्रदेशात्‌ वाद्यसङ्गीतध्वनिः 
श्रुतः। शब्दं श्रुत्वा बहिः आगतः अनुजः 


शब्दस्य दिशि दष्टं प्रसारितवान्‌। एका । 


नौका तत्र दृश्यते स्म। नौकातः प्रकाशः अपि 


प्रसरति स्म। नौकायाः रचना तेन इतः पव॑ | 
कृत्रापि न दृष्टा आसीत्‌। सुस॒क्ष्मम्‌' 


अवलोकनेन ज्ञातं यत्‌ नौकायाः अरित्रस्य 
पार्श्वे काचित्‌ तरुणी स्थिता अस्ति, तां 


परितः व्णमयवेषधारिणः वामनाः सन्ति 
इति। सा स्त्री राजकमारी इव दृश्यते स्म। सा | ` 
या कापि भवतु नाम, तेषां वामनानां कले 





चन्दमामा 





जातात्‌न। वः 


द्वीपं प्रति एव नौकायाः आगमनं ज्ञात्वा 


। अनुजः त्वरया अन्तः प्रविष्टवान्‌। भूषुण्डिकां 
स्वीकृत्य गृहस्य अदटम्‌ आरुह्य निलीय 


सुप्तवान्‌ च। 
अचिरात्‌ एव ते वामनाः द्वीपं प्राप्तवन्तः। 


गृहम्‌ अपि प्रविष्टवन्तः। समग्रं गृहं तैः 
वामनैः व्याप्तं जातम्‌। अल्पे एव काले तत्‌ 


गृहं ते राजभवनरूपेण अलङ्कृतवन्तः। 
इदानीं गृहे सर्वत्र रजतसुवर्णमयानि एव 
पात्राणि। 

सर्वे वामनाः पङ्क्तौ उपविश्य भोजनं 
समापितवन्तः। भोजनानन्तरं तेषां नत्यम्‌ 
आरन्धम्‌। सा तरुणी एकत्र मौनम्‌ उपविष्टा 


| आसीत्‌। वामनानां राजा तां नृत्यार्थम्‌ 


आहवयन्‌ तस्याः समीपं गतवान्‌। सा तस्य 


| आहवानं निराकृत्य कोपेन म॒खं परिवृत्य 


उपविष्टवती । 
अन्‌जः गवाक्षमा्गतः बहिः आगत्य 


। समद्रतीरं गतवान्‌। वामनानां नौकां रज्ज्वा 


ददं बद्धवान्‌। पुनः गृहम्‌ आगत्य द्वारे स्थित्वा 
अन्तः प्रचलत्‌ नृत्यं क्षणकालं दष्टवान्‌। 
कोलाहलपूर्णम्‌ एतत्‌ न॒त्यं समापयितुम्‌ 
इच्छन्‌ एक गोलकं निरुदेश्यं प्रयुक्तवान्‌ । 
एतं शब्दं श्रुत्वा वामनाः दिग्श्रान्ताः। भीत्या 


ते इतस्ततः धावितवन्तः। यदा नदीतीर प्रति 
| गतं तदा तैः नौका बद्धा द्ष्टा। अतः ते 
। पर्वतप्रदेशं प्रति धावितवन्तः। 


गृहस्य अन्तः सा तरुणी सुवर्णमयानि 





चन्दमामा 


= अम = अ अ › मामि | 

पात्रादीनि । सा तरूणी अनुजाय 
स्वकीयां करुणकथां निवेदितवती। 
यदा बालिका आसीत्‌ तदा एव सा वामनैः 


+ अपहूता। वामानानाम्‌ आचारव्यवहारात्‌ सा | 


अतीव जग्प्सिता। अत्रान्तरे तेषां नायकः 
तां परिणेतुम्‌ इच्छन्‌ तदा तदा तां पीडयति। | 
एतेन तस्याः जगप्सा द्विगुणिता जाता। 
गत्यन्तराभावात्‌ तत्रैव तिष्ठन्ती 'कदा.वा मम | 
विमोचनं भवेत्‌" इति निरीक्षमाणा सा दिनानि 
यापयति स्म। 

तस्याः नाम, ग्रामनाम, मातापित्रोः. 
परिचयं च पृष्टवान्‌ अन्‌जः। एतेन सः | 


` ज्ञातवान्‌ यत्‌ एषा परम्परया सम्बन्धिनी एव 


इति। 
एषः अपि आत्मनः परिचयम्‌ उक्तवान्‌ 
अनन्तरं तौ वामनानां नौकाम्‌ एव आरुह | 


"क € 





जीवितवन्तौ च। 

अग्रजः कथल््चित्‌ अनुजस्य वार्तां 
। ज्ञातवान्‌ एव। मम अनुजः एव "मत्तः अपि 
। धनिकः जातः खल्‌!' इति असूयां प्राप्तवान्‌ 
सः। एषा सम्पत्तिः वामनानां सहवासतः 
प्राप्तां इत्यपि तेन श्र॒तम्‌ आसीत्‌। 

अनन्तरवर्षे पुनः अपि शैत्यकालः 
आगतः। अग्रजः द्राशाग्रस्तः सन्‌ तं दीपं 
गतवान्‌। 

यदिने सः द्वीपं प्राप्तवान्‌ तदहिने एव 
 समूद्रतीरे प्रकाशः कोलाहलः च श्रुतः। भीतः 
। अग्रजः गृहं प्रविश्य कोणे उपविष्टवान्‌। 
। अस्मिन्‌ वर्षे तं द्रीपम्‌ अन्यजातीयाः 
वामनाः आगतवन्तः। ते कृष्णवर्णीयाः। कटे 
अधः चर्म धारयन्ति। ते नौकया न अगताः 
आसन्‌, अपि तु तरणं कृत्वा एव । यदा ते तत्‌ 
गृह प्रविष्टवन्तः तदा भीतः अग्रजः अट्रम्‌ 
आरूढवान्‌ । 
| - आगतेषु कश्चित्‌ मुखेन अग्निवर्षणं 





। समुद्रम्‌ अतिक्रम्य नगरं गतवन्तौ, तत्र सुखेन 


 गवाक्षतः विमोचनं प्राप्य गृहम्‌ आगंतबान्‌। 


, गतवान्‌। अग्रजः न प्रत्यागतः इत्यतः तदीया ¦` 



















कुतवान्‌। तेन गृहस्थः अवकरराशिः अग्निना | ` 
स्पृष्टः अभवत्‌! इतरे बहिः गत्वा । 
तणपणादीनि काष्ठानि च आनीय अग्नौ 
स्थापितवन्तः। तेन गृहे सर्वत्र धूमः व्याप्तः। | ` 
एतेन अद्रे उपविष्टस्य अग्रजस्य 
श्वासोच्छवासा्थं क्लेशः जातः।+ सः 
गवाक्षद्रारा निर्गन्तं प्रयत्नं कृतवान्‌। किन्त । 
आकारेण स्थलः। अर्धं शरीरं गवाक्षात्‌ 
बहिः अस्ति। पनः अर्धम्‌ अन्तः एव अस्ति, 
स्थौल्यकारणतः शरीरम्‌ अग्रे नेत्‌ न शक्यते। 
पुष्ठतः आनेतम्‌ अपि न शक्यते। सः उच्चैः 
आक्रन्दनं करोति। किन्त तत॒ राक्षसानां 
कोलाहलकारणतः न श्रूयते एव । 
प्रातःकालसमये ते वामनाः समद्र प्रविश्य ` 
तरन्तः निर्गतवन्तः। अग्रजः कथल्न्चित्‌ 


इदानीं तदीया मतिः तदधीने नास्ति। । 
मतिभ्रष्टः सः इतस्ततः अटन्‌ कत्रापि 


सम्पत्तिः अनजस्य एव जाता। 

रमः शम्बकवध कृत्वा, अयोध्यां 





प्रत्यागत्य, भरतं, लक्ष्मणं च द्रष्टुम्‌ इच्छन्‌ तौ 


मत्समीपम्‌ आनयतु इति द्वारपालक 


>| सूचयित्वा, राजभवनस्य अन्तः गतवान्‌। 


अचिरात्‌ एव भरतः लक्ष्मणः च रामस्य 
समीपम्‌ आगत्य, सविनयं तं नमस्कृत्य, तस्य 
पुरतः स्थितवन्तौ । 

रामः तौ उचितासनयोः उपवेश्य ` 'परियौ 
भ्रातरौ, य: राजा भवति सः प्रायः जानन्‌ वा 
अजानन्‌ वा तदा तदा कानिचन पापानि 
करोति। अतः सर्वविधपापानां परिहारसमर्थं 
राजसूययागं कर्तुम्‌ इच्छामि अहम्‌। पूर्व 
तावत्‌ मित्रः चन्द्रः च राजसूययागं कृत्वा 
शाश्वतीं कीर्तिं सम्पादितवन्तौ। एतस्मिन्‌ 
विषये भवन्तौ किं चिन्तयतः? भवतोः 

अभिप्रायः कः? इति पृष्टवान्‌। 

तस्य वचनं श्रुत्वा भरतः- ''अग्रज, भवतः 
धर्मदुष्टौ वा कीर्तौ वा न्यूनता कथं वा स्यात्‌? 
किन्तु राजसूययागेन अनेके राजवंशाः 
निर्मलाः भविष्यन्ति। महान्‌ रक्तपःतः 
भविष्यति। पौरुषातिशययुक्ताः अनेके 
राजानः मरिष्यन्ति। तथैव प्रजानाम्‌ उपरि 
अपि अनकवि धकष्टानि आपतिष्यन्ति। अतः 
भूमौ एताद्श्याः अनर्थपरम्परायाः संक्षोभस्य 
च कारणी भूतस्य राजसूययागस्य विचारः एव 
मास्त्‌ ' इति उक्तवान्‌ 

भरतस्य अभिप्रायं रामः अङ्गीकृतवान्‌ 
एताद्शं समीचीनाभिप्रायं दत्तवन्तं तं 
श्लाधितवान्‌। 

तदा लक्ष्मणः एवम्‌ उक्तवान्‌- अग्रज, 


१२. अश्वमेधयागः 





: यागः समस्तपापपरिहारकः 
इति श्रयते। पुरा कदाचित्‌ इन्द्रः केनचित्‌ 
महापातकेन कल्‌षितः भृत्वा, बृहस्पतेः 
सहकारेण अश्वमेधमहायागं कृतवान्‌। तथा 
तदद्वारा पापविमक्तः अभवत्‌ इति विचारं 
स्मरामि। अतः इदानीं वयम्‌ अश्वमेधयागं 
कर्मः चेत्‌ तदेव युक्तम्‌ इति प्रतिभाति '' 
इति। अनन्तरं लक्ष्मणः तं वृत्तान्तम्‌ अपि 
कथितवान्‌ ^ 
सः वृत्तान्तः एवंरूपः आसीत्‌। पूर्वकाले 
वृत्रनामकः महान्‌ राक्षसः आसीत्‌। सः यद्यपि 
राक्षसः तथापि अतीव धर्मनिष्ठः आसीत्‌ 
तथैव ज्ञानी अपि। धर्मपरायणः सः लोक 
| प्रीत्या पश्यन्‌ न्यायरीत्या राज्यपालनं कुर्वन्‌ 


द 


प 


आसीत्‌। तस्य शासनसमये यथाकालं वृष्टः 


भवति स्म। अल्पायासेन एव भमौ सर्वाणि 
अपेक्षितवस्तूनि सिद्धयन्ति स्म। अतः सर्वत्र | 


सर्वे जनाः सुखिनः सन्तुष्टाः तप्ताः च आसन्‌। 


एवं हि सति कदाचित्‌ वृत्रः तपः आचरितं 
सङ्कल्पितवान्‌। सः स्वीयं ज्येष्टपत्रं | 
राज्यपालनकार्ये नियुज्य, अरण्यं गत्वा, तत्र | 


अत्युग्रं तपः आचरितुम्‌ आरन्धवान्‌। तस्य 


तादशं तपः द्ष्ट्वा भीतः देवेन्द्रः विष्णुमूर्ते: 


समीपं गत्वा- "भोः देवाधिदेव, इदानीं 
महातपोमग्नः एषः वृत्रः इतः पूर्वम्‌ एव त्रीन्‌ 


अपि लोकान्‌ जितवान्‌ अस्ति। एतत्‌ तपः | 


समाप्येत चेत्‌ स: अजेयः भविष्यति। अहं त्‌ तं 


जेत्‌ सर्वथा असमर्थः भविष्यामि! अतः तस्य | 


नाशं विना मम देवतानां च इदानीम्‌ अन्यः 


मार्गः नास्ति। राक्षसानां बद्धिः कदा कीदशी | 


स्यात्‌ इति को वा जानाति? सर्वज्ञः भवान्‌ 


एतत्‌ सर्वं जानाति एव। इतः परं देवः एव 


प्रमाणम्‌" इति प्रार्थितवान्‌ । 
इन्द्रस्य प्रार्थनां श्रुत्वा विष्णुमूर्तिः "सः 


वृत्रः महात्मा अस्ति, मम मित्रं च। अतः अह | 


तं हन्तु न इच्छामि । किन्तु भवतः अपेक्षा अपि 


न उपेक्षार्हा। अतः वुत्रासुरं हन्तुम्‌ एकम्‌ | 


उपायं सुचयामि। मम शक्ति त्रिधा विभज्य, 


प्रथमभागं भवतः शरीरे, द्वितीयं भागं भवतः| - 


वज्रायुधे, तृतीयं भूमौ चर निक्षिपामि। तदा 


भवान्‌ वृत्रं सलीलं हन्तुं शक्नोति" इति 
उक्तवान्‌ । 

एतद्रचनं श्रुत्वा इन्द्रः देवताः च बह 
| आनन्दिताः। ' ` अनुगृहीताः वयं देव !' ` इति 
उक्त्वा ते सर्वे ततः प्रस्थाय देदीप्यमानं तं 
 वनभागं प्रविष्टवन्तः, यत्र वृत्रः तपः आचरन्‌ 
। आसीत्‌। 
। वृत्रस्य तीव्रतपसः ज्वालया त्रयः अपि 
लोकाः ज्वलन्तः इव भासन्ते स्म। तस्य 
दरशनसमनन्तरम्‌ एव देवतानां हृदयानि 
प्रकम्पितानि। अत्रान्तरे विष्ण॒ना दत्तानां 
विशेषशक्तीनां स्मरणं प्राप्नवन्‌ इन्द्रः अप्व 
 धैयम्‌ अवलम्ब्य, ददं स्थित्वा, द्वाभ्याम्‌ अपि 
| हस्ताभ्यां गृहीतं वज्रायुधं उन्नीय वृत्रस्य शिरः 
प्रताडितवान्‌। तेन प्रहारेण तत्रत्या भूमिः 
ष्ठिद्री भूय वत्र गिलितवती। । 

तथा भूमौ लीनः वृत्रः पनः उपरि नैव 
 उत्थितवान्‌। किन्त तादशमहाप्रुषस्य 
वृत्रस्य हननेन इन्द्रः ब्रहमहत्यापातकद्षितः 
अभवत्‌। सः किञ्चित्‌ चलितम्‌ अपि 
। असमधंः भत्वा, तत्रैव कम्पमानः अचलः 
अतिष्ठत्‌। 

तदा सवां: देवताः विष्णोः समीपं गत्वा, 
ब्हमहत्यापातकतः इन्द्रं विमोचयितं 
कञ्चित्‌ उपायं सृचयितं तं प्रार्थितवत्यः। 

इन्द्रः अश्वमेधयागं करोत्‌। सः 
ब्रहमहत्यादोषविमक्तः भविष्यति। तेन सह 
इतरपापानि अपि नश्यन्ति इति उक्तवान्‌ 
विष्णु ः। 
तद्वचनं श्रुत्वा देवताः महता सन्तोषेण, 

बृहस्पत्यादिभिः सह इन्द्रस्य समीपं 
गतवत्यः। विष्णमर्तेः वचनं तं निवेदितवत्यः 
च। सङ्कल्पमात्रेण एव ब्रहमहत्यादोषः ततः 
द्रम्‌ अपासरत्‌। अनन्तरं बृहस्पतेः साहाय्यं 
प्राप्य इन्द्रादिदेवता: अश्वमेधयागं श्रद्धया 
कृतवत्यः। ब्रहुमहत्यापातक सम्पूर्णरूपेण | 
परिहृतम्‌। इन्द्रः पुनः पर्ववत्‌ अभवत्‌। ` 
एवंरूपेण यदा लक्ष्मणः इन्द्रस्य वृत्तन्तं 
कथितवान्‌, तदा रामः अश्वमेधयागस्य 
महत्त्वकथनपरां अपरां कथाम्‌ भरतलक्ष्मणौ 
कथितवान्‌। | | 
पूर्वकाले कर्दमप्रजापतेः पुत्रः इलराजः | 
बाहलीकदेशं परिपालयन्‌ आसीत्‌। तस्य॑ ` 
विषये देवतानां, राक्षसानां, नागानां, यक्षाणां, | 


च = ब्‌ त ~ 


. 





गन्धर्वाणां च महान आदरभावः आसीत 


एकस्मिन चैत्रमासे इलमहाराजः स्वीयैः 
अनचरजनैः- सह मगयार्थम अरण्यप्रदेशं 


| गतवान्‌। तत्र सः सहस्रशः मृगान्‌ हत्वा 
राशीकृतवान्‌। तथापि तस्य मृगयाचापलस्य 
शमनं न अभवत्‌। अतः सः पुनः पनः नतनेन 
| उत्साहेन मृगयामग्नः भत्वा, धावतः मृगान्‌ 
| अनसरन्‌ यक्तायक्तविवेकश्न्यः जातः। एवं 
रीत्या धावन्‌ सः कमारस्वामिनः जन्मस्थानं 
प्रविष्टवान्‌। 

तत्र पावंतीपरमेश्वरौ प्रमथादिगणैः सह 
विहारमग्नौ आस्ताम। पार्वतीपरमेश्वरयोः 

सन्नि धानेन तत्‌ स्थानं पवित्रीकतम्‌ आसीत्‌। 

। तस्य पर्वतप्रदेशस्य एक वैशिष्ट्यम्‌ एवम्‌ 
` | आसीत्‌ यत्‌ तत्रत्याः सर्वविधप्राणिनः 


॥॥ 


खगमगादयः च स्त्रियः एव आसन्‌। 


तत्र प्रविष्टाः इलमहाराजः तस्य भृत्याः च 
सपदि. एव स्त्रीरूपाणि पाप्तवन्तः। 


स्वीयशरीरे .जातं परिवर्तनं दष्ट्वा इलस्य 


भीतिः दःखं च जातम्‌। सः शिवस्य समीपं ` 


+ | म्‌ 4 
गत्वा मां रक्षत्‌ इति सदैन्यं प्रार्थितवान्‌। | 


तस्य प्रार्थनां पावती. श्रतवती। 
पार्वती तस्य विचारे करुणावती भत्वा 
शिवस्य अननां प्राप्य, इलः एकस्मिन्‌ मासे 


स्त्रीरूपम्‌, अन्यस्मिन्‌ पुरुषरूपं च यथा | 


प्राप्न॒यात्‌ तथा वरेण तं अनगृहीतवती। 
किञ्च स्त्रीरूपसमये प्रवत्तं वत्तान्तं 
परुषरूपकाले यथा न स्मरेत्‌ तथा अपि वर 
दत्तवती । 


` “इत्थम्‌ इलः इला अभवत्‌। तथैव सर्वे 


भृत्याः स्त्रीरूपाणि प्राप्तवन्तः। ताः सवां: 
अपि तस्मिन्‌ एव अरण्ये आसन्‌। 
, यस्मिन्‌ पर्वतप्रदेशे एतत्‌ सर्वं जातं, तस्य 


` पर्वतस्य समीपे एकः सरोवरः आसीत्‌। तत्र 


चन्द्रस्य पुत्रः. बधः आश्रमं निर्माय तपः 
आचरन्‌. आसीत्‌। तरणः सः: 


आकर्षकरूपवान्‌ च। सः प्रदेशः अपि अतीव | 


रमणीयः। 

इला अन्यस्त्रियः च एकदा तं सरोवरं 
प्रविश्य तत्र॒ महाकोलाहलं क्वत्यः 
जलक्रोडामग्नाः अभवन्‌। बुधः ताः 
द्ष्टवान्‌। तासां मध्ये स्थितायाः इलाया 
सौन्दर्येण सः आकृष्टः अभवत्‌। एतादशी 


चन्दमामा 


क 


र 


| अनुपमसुन्दरी त्रिष लोकेषु कूत्रापि अन्या न 
स्यात्‌ इति सः चिन्तितिवान्‌। इलया सह 
स्थिताः काश्चन नारीः आश्रमं प्रति आहूय सः 
। "सा का? किन्निमित्तम्‌ एतम्‌ अरण्यप्रदेशम्‌ 
आगतवती ? भवत्यः सर्वाः तस्याः सेविकाः 
स्युः खल्‌? सत्यं वृत्तान्तं वदन्तु इति 
पृष्टवान्‌ । 

"आर्य, सा एव अस्माकं स्वामिनी। 
अस्माभिः सह अत्र आगत्य अटन्ती अस्ति। 
अरण्यं द्रष्टम्‌ आगता अस्ति। एतावत्‌ एव वयं 
जानीमः। अन्यत्‌ किमपि वयं न जानीमः. 
इति उक्तवत्यः ताः स्त्रियः, 

"भवत्यः सर्वाः अपि एतस्मिन्‌ आश्रमे 
स्थातुम्‌ अर्हन्ति। कन्दमूलादिक भक्षयन्त्यः 
अत्रैव स्थिरं तिष्ठन्त्‌। अरण्येषु व्यर्थम्‌ अटनं 
मास्त्‌। तेन किमपि प्रयोजनं नास्ति। अत्रत्याः 
किपुरुषा: भवतीनां भर्तारः भविष्यन्ति। 


भवत्यः सर्वाः अत्रैव सुखं तिष्ठन्तु ` इति बुधः. 


ताः उक्तवान्‌ । 

भत्यस्त्रियः किमपि अनुक्त्वा ततः 
निर्गतवत्यः। तथा गतवत्यः ताः पनः न 
प्रत्यागताः। 

अनन्तरं बुधः इलाम्‌- '' अहं चन्द्रस्य पुत्रः 
| बुधः। भवत्याः परिस्थितिं द्ष्ट्वा भवत्याः 
विषये मयि प्रीतिगौरवादयः उत्पन्नाः सन्ति। 
भवती अपि मम स्नेहम्‌ इच्छति चेत्‌ अत्र 
ससखं स्थात्‌ शक्नोति '' इति उक्तवान्‌ 

यथा भवते रोचते इति उक्तवती इला। 


चलन्वमामा 





| 1 ;  ॥/ 
२ ॥॥१(१५ 


उभौ अपि महता सन्तोषेण तं मासं 
यापितवन्तौ। द्वितीयमासस्य प्रथमदिवसे 
प्रातः इला इलमहाराजः अभवत्‌ 

जातस्य वृत्तान्तस्य स्मरणं तस्य न 
आसीत्‌। तदा बुधः सवोवरे हस्तौ उपरि 





प्रसार्य ध्यानमग्नः आसीत्‌। इलः तं दष्ट्वा | 
' "आर्य, अहं मम सैनिकैः सह एतं पर्वतप्रदेशं 


मगयार्थम्‌ आगतवान्‌। ते सरवे कत्र गतवन्तः 


इति न जानामि। किम्‌ भवान्‌ जानाति? तेषां | 


का गतिः स्यात्‌? पष्टवान्‌। 


' राजन्‌, अत्र शिलावृष्टिः अभवत्‌। तदा 


भवतः अन्‌चराः सर्वे मृतः। यथाकथल्न्चित्‌ 
भवान्‌ एतस्मिन्‌ आश्रमे रकषितः। चिन्ता 


मास्त्‌। भवान्‌ अत्र निश्चिन्ततया जीवितुं 


शक्नोति '" इति उक्तवान्‌ बृधः। 


७9 


~ थ) “र ॥॥| |+ 

स्वीया: अन्‌चराः सवे मृताः इति विचार 


श्रत्वा इलः दःखितः भृत्वा- इतः परं मम 

राज्यपालनस्य इच्छा नास्ति। भवता अनुज्ञा 
दीयते चेत्‌, अहं राजधानीं गत्वा मम 
ज्येष्टपुत्र शतविन्द्‌ पदटाभिषिक्तं कृत्वा 
शीध्रम्‌ एव प्रत्यागमिष्यामि' इति 
उक्तवान्‌। 

''इलमहाराज, किमर्थम्‌ एतादशी 
 व्याक्लता? एकवर्षं यावत्‌ अत्रैव तिष्ठत्‌ । 
- यथा भवतः कल्याणं भवति, तथा करोमि" 

.. इति उक्तवान्‌ बुधः। 

इलः तस्य वचनम्‌ अङ्गीकृत्य तत्रैव 
स्थितवान्‌ 

एकस्मिन्‌ मासे स्त्रीरूपं, पुरुषरूपं च 


र्वष 


स्त्रीरूपधारणकाले गर्भवती भत्वा एकं पत्रं 


प्राप्तवान्‌। ौ 

अनन्तरं बधः संवर्तः, च्यवनः, प्रमोदनः 
इत्यादीन्‌ ऋषिजनान्‌ आनाय्य, इलस्य 
वृत्तान्तं तेभ्यः निवेदितवान्‌। ` एतस्य 
पूर्वावस्थाप्राप्त्यर्थं कमपि उपायं सूचयन्त्‌ 
इति तान्‌ प्रार्थितवान्‌ 

तस्मिन्‌ एव समये इलस्य पिता कर्दमः 
स्वीय-पुत्रस्य कल्याणार्थम्‌ अश्वमेधयागः 


एव परिहारमार्गः इति सुचितवान्‌। सर्वे 
ऋषयः सत्यं सत्यम्‌ इति तस्य वचनम्‌ ¦ 


अनुमोदितवन्तः। 

अनन्तरं ते सर्वे सम्भय अश्वमेधयागं 
कृत्वा, इलः पुनः स्त्रीरूपं यथा न प्राप्नुयात्‌ 
तथा कृतवन्तः। यागस्य समाप्तिसमये 
साक्षात्‌ ईश्वरः एव प्रत्यक्षीभूय 
इलमहाराजम्‌ अनगुहीतवान्‌। 


इलः पुनः बाहलीकदेशं न प्रतिगतवान्‌। 


मध्यप्रदेशे स्थितं प्रतिष्ठानप्रं पालयन्‌ तत्रैव 
स्थितवान्‌। इलमहाराजस्य मरणानन्तरं 
बृधस्य पत्रः पुरूरवाः प्रतिष्ठानपुरस्य राजा 
अभवत्‌। 

रामः एतं व॒त्तान्तं स्वीयभ्रातरौ कथयित्वा, 


लक्ष्मणं प्रेणयित्वा स्वीयपुरोहितौ 


वशिष्ठवामदेवौ, जाबालिः इत्यादीन्‌ 


आनाय्य अश्वमेधयागसम्बन्धिनीं स्वीयाम्‌ । 


इच्छं तान्‌ कथितवान्‌। तस्य वचनं श्रुतवतां 





स मासे प्राप्नवन्‌ इलः: तेषां सर्वेषाम्‌ अपि महान्‌ सन्तोषः अभवत्‌। | 


4 

अश्वमेधयागं कर्तुं प्रयत्नाः आरब्धाः, 
तदर्थम्‌ अपेक्षितानि वस्तनि शीप्रं शीषर 
सङ्गृहीतानि । 

 किष्किन्धानगरे स्थिताय सुमीवाय, 
लङ्काराजाय विभीषणाय च अश्वमेध- 
| यागार्थम्‌ आहवानं दातुं. दताः गतवन्तः। 
| सर्वेभ्यः बन्धुभ्यः, इष्टमित्रेभ्यः च 
आहवानपत्राणि प्रेषितानि। नानादेशेभ्यः 
ब्राहमणाः,गायकाः, इत्यादयः कट्म्बसहिताः 
आगतवन्तः। अनेके ऋषयः, नटाः, 
नाटचयकाराः, वाद्यकाराः इत्यादयः अयोध्यां 
 सम्प्राप्तवन्तः। 


। नैमिकवने गोमतीनद्याः तीरे बृहती 


यज्ञ शाला निर्मिता। अनेकसहस्रसङ् द्याकेष 


 शकटेषु धान्योपधान्यादिक, विवि धघपाकवस्तुनि, 
 गन्धमकरन्दादयः रजतसुवर्णादयः च 
। आनीताः। पाचकाः, शिल्पिनः च आगताः, 
रामस्य अन्तःपृरतः तस्य मातरः 
 आगतवत्यः। सीतायाः सुवर्णमूर्तिं भरतः 
आनीय यज्ञशालायां स्थापितवान्‌। 


यदा सर्वव्यवस्थाः कृताः 


तेन सह लक्ष्मणं च प्रषितवान्‌। 
यज्ञं द्रष्टम्‌ आगताः राजानः स्वराज्यभ्यः 
आनीतानि अमल्यानि उपायनवस्तनि रामाय 
समपिंतवन्तः। तेषां वर्सातिव्यवस्थाददिक 
भरतशत्रघ्नौ पश्यन्तौ आस्ताम्‌। 
ब्राहमणानाम्‌ आदरोपचारं सम्रीवस्य 


वानराः, ऋषीणां सत्कारादिकं विभीषणस्य 


राक्षसाः कर्वन्तः आसन्‌। 


यज्ञ: यथाविधि निर्विघ्नं च प्रचलन्‌ 


आसीत्‌। कत्रापि यस्य कस्यचित्‌ अपि कापि 


न्यनता न अभ्रवत्‌। ये ये यत्‌ यत्‌ इच्छन्ति. 


तत॒ तत्‌ ते प्राप्तवन्तः। एतादश यज पर्वे इन्द्रः 


वा, कबेरः वा, यममः वा कोऽपि न कृतवान्‌, 


इति जनाः परस्परं `वार्तालापसमये वदन्तः 


 आसन्‌। वानराः राक्षसाः च सवदा कायमरनाः 
आसन्‌। ते एव याचकंभ्यः स्वंभ्यः दानं 
यच्छन्ति स्म। 


एवरीत्या एकवषं यावत्‌ 
प्रचलन्‌ यज्ञः समाप्तः। 





, तदा रामः 
ऋत्विग्जनरसहितम्‌ एक कृष्णवर्णीयम्‌ .अश्व | 


+ । 


न. अ क्लेषकरी चिकित्सा 


विख्यातस्य वीराचार्यस्य सकाशात्‌ सरलाचार्यः नाम तरुणः वैद्यविद्यां 
अभ्यस्यन्‌ आसीत्‌। एकदा सः ग्रु वीराचार्य पुष्टवान्‌- “आचार्य! कीदुशस्य रोगिणः चिकित्सा अतीव 


 क्लेशकरी? भवान्‌ त्‌ महान्‌ अन्‌भवी। अन्‌ भववबलात्‌ भवान्‌ एतत्‌ चिकित्सारहस्यं जानीयात्‌ एव ` 


इति। 

तदा वीराचार्यः उक्तवान्‌- ' मर्खाणां मन्दबुद्धीनां च चिकित्सा अतीव क्लेशाय। अन्‌भवबलात्‌ 
दशनमात्रेण तादृशानाम्‌ अभिज्ञानं प्राप्तव्यम्‌। तैः सह जागरूकतया व्यवहरणीयं च। यतः वयम्‌ 
किमपि वदामः चेत्‌ ते अन्यथा अर्थं कल्पयन्तः आपदं स्वागतीकर्वन्ति। तेषां सदा विपरीतचिन्तनम्‌ ` 
इति। 

अत्रान्तरे पामरोगस्य कारणतः कण्डतिम्‌ अन्‌भवन्‌ पालकनामकः कश्चत्‌ आगत्य उक्तवान्‌- 
"' भोः, वैद्यमहोदय! गतवर्षे भवान्‌ पीनसनिमित्तम्‌ ओषधं यच्छन्‌ स्नानं न करोत्‌ इति सृचितवान्‌। 
तदारभ्य स्नानं परित्यक्तवान्‌ अहम्‌। तेन पीनसः अपगतः, किन्तु इदानीं... तत्कारणतः महती 


: कण्डतिः च। असहया बाधा एषा। एतस्मात्‌ कण्टकतः माम्‌ उद्धरत्‌ इति। 


वीराचार्यः तस्मै ओषधं दत्त्वा तं प्रेषितवान्‌। सरलाचार्यम्‌ उक्तवान्‌ च- ''एषः पालकः मूर्खः 
मन्दबद्धिः च। यावत्‌ पीनसः न अपगच्छति तावत्‌ स्नानं मास्त इति त्‌ मया उक्तम्‌ एव । किन्तु एषः 


कदापि स्नानं न करणीयम्‌ इति अर्थं कल्पितवान्‌। अतः एव ` एतादशानां विषये जागरूकता भवतु ' 


इति उक्तवान्‌ अहम्‌'” इति। 

~: भूषणः नाम वणिक्‌ निवसति 
स्म। सः तण्डलवाणिज्येन उत्तमां कीर्तिं 
यथेष्टं सम्पत्तिं च सम्पादितवान्‌ आसीत्‌। 
किन्तु सः कदापि अन्याय्यमार्गं न 
अन॒स॒तवान्‌। तेन यत्‌ सम्पादितम्‌ तत्सर्वं 
र एव । 

चन्द्रशेखरः भषणस्य आत्मीयः स्नेहितः। 
सः अल्पायाम्‌ एव कृषिभूमौ परिश्रमेण कार्यं 
कृर्वन्‌ जीवननिर्वहणं करोति स्म। 
चन्द्रशेखरस्य भूमिः देवमातृका। वृष्टिः 
समीचीनतया आगच्छति चेदेव कृषिः। 
अन्यथा कृषिः न शक्यते। केभ्यश्चित्‌ 
वर्षेभ्यः तत्प्रदेशे वृष्टिः काले न आगच्छति 
स्म! वृष्ट्याधारितकृषेः कारणतः चन्द्रशेखरः 
प्रतिवर्षम्‌ अपि पर्याप्तमात्रेण धान्यम्‌ 
उत्पादयितुं न शक्नोति। अतः तस्य आर्थिकी 
परिस्थितिः विषमतां गता आसीत्‌। 


काज न 



















एषा कष्टकरौी परिस्थितिः क 
एव' इति चिन्तयन्‌ चन्द्रशेखरः एकदा 
भूषणस्य गृहं गतवान्‌। कशलप्रश्नानन्तरं ¦ 
स्वकीयां कष्टदशां सविस्तरं निवेद्यः! 
चन्द्रशेखरः उक्तवान्‌- '' भूषण! अहं | 
परिश्वमं कर्तुं सिद्धः अस्मि। किन्तु {< 
अनिश्चितवृष्टेः कारणतः अहं किमपि कर्तन | 
शक्नोमि। कृषिम्‌ अवलम्ब्य जीवनं, 
कष्टकरम्‌ एव  जातम्‌। भवान्‌ यदि 
अर्थसाहाय्यं क्यात्‌ तर्हिं अह किमपि | 
वाणिज्यम्‌ आरब्धं शक्नयाम्‌ ` इति। 

कि वाणिज्यं कर्तम्‌ इच्छति भवान्‌? ' 
इति पृष्टवान्‌ भूषणः। 

'तण्डलवाणिज्यम्‌ एव करिष्यामि ' ` इति 
उक्तवान्‌ चन्द्रशेखरः। १ 

'तण्डलवाणिज्यं कत्र कर्तुम्‌ इच्छति? ' 


इति पनः पृष्टवान्‌ भषणः। = 1 

: '"अस्माकं ग्रामे एव} कत्र अन्यत्र. 
। क्यम्‌ ?'" इति उक्तवान्‌ चन्द्रशेखरः, 
। भूषणः क्षणकालं मौनं स्थित्वा किमपि 
। आलोच्य- "चन्द्रशेखर! एषु दिनेषु वाणिज्ये 
-\ लाभः एव नास्ति। यत्‌ धनम्‌ अस्ति तत्‌ 
` । वाणिज्ये नियोजितम्‌ अस्ति। अतः माम्‌ 
| अन्यथा न चिन्तयत्‌। सद्यः अहं किमपि 
साहाय्यं कर्तुं न शक्नोमि ' इति उक्तवान्‌ 
। एतत्‌ वचनं श्रुत्वा निराशः चन्द्रशेखरः 
दीर्घं निःश्वस्य स्वगृहं गतवान्‌। 
केषाञ्चित्‌ दिनानाम्‌ अनन्तरं चन्द्रशेखरः 
। अपरया समस्यया ग्रस्तः जातः। तस्य 
प्राप्तवयस्को एका पत्री आसीत्‌। तस्याः 
, निमित्तं वरः अपि अन्विष्टः आसीत्‌। किन्तु 
` वरस्य मातापितरौ वदतः यत्‌ दशसहस्रं 

रूप्यकाणि दत्तानि चेदेव विवाहः प्रच्लेत्‌ । 
इति। ऋणात्‌ अन्तरा अन्य: मार्गः नास्ति | 
चन्द्रशेखरस्य प्रतः। "कं वा ऋणं | 
पृच्छामि ?'' इति चिन्तयन्‌ आसीत्‌ सः, | 

तदा तस्य पत्नी सृचितवती- ` आत्मीयं | 
मित्रं भूषणम्‌ एव पनः एकवारं पृच्छत्‌ इति। | 

चन्द्रशेखरः भूषणं प्रष्टं न इच्छति। यतः । 


पूर्वतनः अनुभवः तस्य मनसि स्फटः अस्ति। 


किन्त अन्यमार्गस्य अभावात्‌ सः भूषणं द्रष्टुं 
गतवान्‌। | 
पुत्र्याः विवाहविषये आगतां समस्यां ¦ 
चन्द्रशेखरः यदा निवेदितवान्‌ तदा भूषणः- | 
"एतदर्थं धनं प्रष्टं किमर्थं भवतः सङ्कोचः? , 
आत्मीयस्य भवतः पत्री न अन्या। सा अपि 
मम पत्री इव'" इति उक्त्वा अन्तः गतवान्‌। 


"णीत म. सस 





धनस्य॒तं स्वीकृत्य वहिः आगत्य भूषणाय - 


 यच्छन्‌- ` अत्र पञ्चदशसहस्रं रूप्यकाणि 
सन्ति, स्वीकरोत्‌ ' इति उक्तवान्‌। 
| "भूषण! अहं दशसहस्रं रूप्यकाणि 
केवलम्‌ इच्छामि इति उक्तवान्‌ 
 चन्द्रशेखरः।. | 

सत्यं, भवान्‌ दशसहस्रं रूप्यकाणि एव 
पृष्टवान्‌। किन्तु तावत्‌ धनं वरदक्षिणारूपेण 
दीयते खल्‌? पनः इतरव्ययार्थं धनम्‌ 
आवश्यकम्‌ एव। एतानि पञ्चसहस्रं 


रूप्यकाणि भवता न प्रत्यर्पणीयानि। भवतः 

पुत्र्याः विवाहार्थं मदीयम्‌ -उण॒यनम्‌ एतत्‌ 

इति तप्त्या हसन्‌ उक्तवान्‌ भषणः। 
चन्द्रशेखरः मित्रस्य स्पूपरूयिकं साहाय्यं , 


| कृतज्ञतापर्वक स्मरन्‌ धनंस्य॒तैेन सह गृह 
 प्रतिगतवान्‌। 

| एतत्‌ स्व॑ दृष्टवती भषणस्य पत्नी पतिं 
पृष्टवती - "इतः पूर्वं चन्द्रशेखरः वाणिज्यार्थं 
| प्रष्टं यदा आगतवान्‌ तदा भवान्‌ साहाय्यं 

निराकृतवान्‌। इदानीं तु ऋणं दत्तम्‌, 


उपायनरूपेण अपि धनं दत्तम्‌। 
व्यवहारस्य कः: अर्थः?" इति। 

'' सः परवं धनं यत्‌ प्ष्टवान्‌ तत्‌ वाणिज्य- | 
निमित्तम्‌। सः तण्डलवाणिज्यम्‌ एव 
अस्मिन्नेव ग्रामे कर्तम्‌ इच्छति स्म। एतस्य | 
अर्थः मम धनसाहाय्येन ममैव स्पधीं भवति 
इति। एतत्‌ ज्ञात्वा मम . वाणिज्यवृद्धिः | 
उपदेशम्‌ अकरोत्‌-धनसाहाय्यं न करोत्‌ 
इति। अतः तदा धनसाहाय्य न कृतवान्‌ ` इति 
हसन्‌ उक्तवान्‌ भषणः। ं 

इदानीं कथम एतावती उदारता 
प्रदर्शिता ? ` इति आश्चर्येण पृष्टवती पत्नी । 

इदानी, तः स्नहवद्धव्या साहाय्य +कन्न्नान्‌ 
अस्मि। स्नेहः अन्यः, काणिज्यम अन्यत्‌. 
चन्द्रशेखरः मम आत्मीयः स्नहितः। यदि 
वाणिज्यार्थं साहाय्यम्‌ अकरिष्यं रताहं स्नहः 
नष्टः अभविष्यत्‌ ' इति उक्तवान्‌ भूषणः, 
वाणिज्ये इव लौकिकव्यवहारे अपि 
कशलः भवान्‌ '' इति साभिमानम्‌ उक्तवती | 
भूषणस्य पत्नी। 











पवकः | 
यः सुधाकरं पराजयते, तम्‌ एव अहं 


`... परिषेष्यामि" इति प्रि्थैवदा यदिने उक्तवती, 


 तदनन्तरदिने एव जयविजयौ सुधाकरस्य 
समीपं गतवन्तौ! तं मल्लयुद्धार्थम्‌ 
| आहतवन्तौ च। 

| सुधाकरः तौ दष्ट्वा उक्तवान्‌- 
` मल्लयद्धार्थम्‌ एकैकशः आगन्तव्यम्‌ इति 
तु क्रमः। अस्तु तावत्‌, भवन्तौ युगपद एव 
आगन्तुम्‌ इच्छतः चेत्‌ तथैव भवत्‌। जयः मम 
। एव इति त्‌ निशिचतम्‌'' इति। 

| उभौ अपि युगयत्‌ एव सुधाकरस्य उपरि 
आक्रमणं कृतवन्तौ। एतेन अल्पे.एव काले 
सुधाकरः पराजितः अभवत्‌। एतत्‌ दष्ट्वा 
सर्वे आश्चर्यचकिताः, 

| प्रियंवदा तु एतत्‌ दृष्ट्वा चकिता दिरश्रान्ता 


च। सुधाकरः जयविजयौ अनायासेन 


ध 


पराजेष्यते' इति तस्याः विचारः आसीत्‌ 
< ` आवां सधाकरं सुलभतया पृराजितवन्तौ। 
इदानीम्‌ आवयोः मध्ये कं परिणेतम्‌ इच्छति 
भवती ? '' इति प्रियंवदां पृष्टवान्‌ जयः। 
भवतोः मध्ये कः बलवान्‌ इति अहं न 
ज्ञातवती। एषः अंशः प्रथमं स्पष्टं भवेत्‌। 
आवश्यक चेत्‌ भवन्तौ भक्तो पितरौ प्रष्टम्‌ 
अहतः ' इति स॒चितवती प्रियंवदा। 
एतदन्‌गणं जयविजयौ स्वमातापित्रोः 
समीपं गतवन्तौ। प्रियंवदायाः परिणये 
आसक्तिं संस्‌च्य समागतां समस्यां निवेदित- 
वन्तौ च। 
ग्रामज्येष्ठयोः अपि एषा समस्या एव। यतः 


` प्रियवदां परिणेतम्‌ उभौ अपि तीव्रम्‌ इच्छतः। । 


प्रियंवदायाः परिणयेच्छां त्यक्तं कोऽपि न 
सिद्धः। ग्रामज्येष्टौ बहधा बोधितवन्तौ। 

` किन्त तेन किमपि प्रयोजनं न सिद्धम्‌। 
। यथा यथा चर्चां प्रवृद्धा तदा ग्रामज्येष्ठयोः 
। मध्ये एव विमतिः उत्पन्ना, 
"अहं ज्येष्ठः। अतः मम पत्रः जयः एव 
प्रियंवदां परिणयेत्‌ इति साभिमानम्‌ 
। उक्तवान्‌ ज्येष्ठः। 
। '"एतावत्पर्यत्तम॒ आवयोः मध्ये ज्येष्ट- 
= कदापि न उत्पन्नः। भवान्‌ वयसा 
। ज्येष्ठः स्यात्‌, किन्त अहम्‌ अपि स्थानेन 
। गौरवेण च भवत्समानः एव । अतः भवदक्तम्‌ 
अङ्गीकर्त॑म्‌ अहं न सिद्धः इति कनिष्ठः 
साग्रहम्‌ उक्तवान्‌ । 
एवं विवादः किञ्चित्कालं प्रवृत्तः। 
। तत्सन्दर्भे तयोः विवेकः अपि उदितः- 
"एतावत्पर्यन्तम्‌ आवयोः मध्ये एेकमत्यम्‌ 


आसीत इदानीं प्रियवदाकारणतः आवयो 

कटुम्बयोः मध्ये वैमनस्यम्‌ उत्पन्नं खल्‌? ` 
आवयोः मध्ये विवादम्‌ उत्पादयित्‌म्‌ एव ` 
स॒धाकरः एतादशं तन्त्रम्‌ आश्रितवान्‌ स्यात्‌ | 
वा? इति कश्चन सन्देहः अपि तयोः मनसि ` 
उत्पन्नः। किन्त एतस्य सन्देहस्य परिहारः ` 
ताभ्यां कथल््चित्‌ अपिनप्राप्तः। | 
अन्ते तौ सुधाकरसमीपम्‌ एव गतवन्तौ । 
तयोः वचनं श्रुत्वा सुधाकरः उक्तवान्‌- ` 
"एतत्‌ प्रकरणं प्रियंवदाकारणतः एव . 
सम्पन्नम्‌। सा जयविजययोः मध्ये स्पर्धाभावं 
जागरितवती इत्यतः एषा परिस्थितिः अत्र । 
मम पात्रं किमपि नास्ति। अतः कं परिहारं 
सृचयितु शक्नोमि अहम्‌? इतिं! ` “ 
तदा ज्येष्ठः ग्रामज्येष्ठः कोपेन उक्तवान्‌- 

` एतस्मिन्‌ प्रकरणे प्रियंवदायाः पात्रता 
काऽपि नास्ति। यदि भवान्‌ इच्छेत्‌ तर्हि 
भवान्‌ तौ पराजेतुं शक्नुयात्‌। भवान्‌ . 
उदेशपूर्वकं पराजयम्‌ अङ्गीकृतवान्‌। तयोः ` 
मध्ये कलहः उत्पादनीयः इति उहेशेन भवान्‌ ` 
एवं कृतवान्‌" इति। | 
सुधाकरः हस्ताभ्यां कर्णौ पिधाय- | 
शान्तं पापम्‌। जयविजययोः अन्योन्यतार्थम्‌ | 
अहं प्राणान्‌ समर्पयितुम्‌ अपि सिद्धः अस्मि। ` 
अहं कथं वा तयोः मध्ये कलहम्‌ उत्पादयितं ¦ 
शक्नयाम्‌? भवतोः त्‌ वृथा भ्रमः इति ¦ 
उक्तवान्‌। ्‌ | 
एवं तर्हिं भवान्‌ कथं पराजयं प्राप्तवान्‌? | 





| भवतः सामथ्यं तु अपृवं खल?" $ भवतः सामर्थ्यं तु अपृवं खल्‌? इति 
| पृष्टवन्तौ ग्रामज्येष्ठौ। 
"अहं उदहेशपूर्वकं पराजयं न प्राप्तवान्‌ 
| सामर्थ्ये न्यूनतायाः कारणतः एव मम 
` , । पराजयः अभवत्‌" इति उक्तवान्‌ सुधाकरः, 
- ु "सामर्थ्यस्य न्य॒नता? महाकार्याणि 
। कृतवतः भवतः सामर्थ्यं कत्र वा गतम्‌ ?' इति 
पृष्ठवान्‌ ज्यष्टः। ॑ 
। "तद्विषये किं वदामि? इदानीं मयि कापि 
। शक्तिः नास्ति। अत्र प्रियंवदा एव कारणम्‌, 
ग्रामम्‌ आगतया तया अहम्‌ अतीव आकृष्टः 
। अभवम्‌। मदीयं मनः तस्याम्‌ एव संलग्नम्‌। 
सा अपि मां दुष्ट्वा प्रीतिमती सती 
~. + षरिणयेच्छां प #। तहिनतः सा 
। परिणेतव्या इति स्वार्थभावना मयि उत्पन्ना। 
॥, | एवं स्वार्थस्य उदयात्‌ मम शक्तयः सर्वथा 
अपकारिणः अपि उपकारः 


| = 
ततत 





। तावत्‌ भगवदनुग्रहः अपि आसीत्‌। किन्त 
इदानीं स्वार्थभावना मयि जागर्ति, 
त्यागबुद्धिः सर्वथा नष्टा। भवतोः अनुमतिः 
यदि स्यात्‌ तर्हिं अहं प्रियंवदया सह एतं ग्रामं 
त्यक्त्वा कूत्रापि गच्छेयम्‌” इति उक्तवान्‌ 
सुधाकरः। 
एतस्य वचनस्य श्रवणेन ग्रामज्येष्ठ्योः 
मखे हृदये च किमपि परिवर्तनं जातम्‌ इव । 
भवतः वचनं सत्यं वा? अपकारिणः अपि 
उपकारः करणीयः इति भावना यदि स्यात्‌ 


11 


` 


अन्दम््रना 





क लुप्ताः। 
ह | करणीयः' इति भावना मयि यावत्‌ आसीत्‌ 


[ह १ 
न १ 





५ | ^ ; | ८ 8 . 
तर्हि अपूर्वाः शक्तयः सिध्यन्ति वा? कि | 
भवतः वचनं विश्वासाहम्‌ ?'“ इति सन्देहेन 
पृष्टवान्‌ कनिष्ठः ग्रामज्येष्ठः। 
`यदि सा भावना मन पूर्वकम्‌ इष्टा स्यात्‌ 
तर्हिं अपूर्वाः शक्तयः मनष्येष आवाहिता | 
भवन्ति इति तु सुनिशिचितम्‌। किन्त एताः 
शक्तयः स्वार्थनिमित्तं न उपयोक्तव्याः। 
| 
। 


चतय 


स्वार्थभावना आगता चेत्‌ ताः शक्तयः सर्वथा 


नश्यन्ति" इति उक्तवान्‌ सुधाकरः। 
तदा ग्रामज्येष्टौ सुधाकरं श्रद्धया प्रणम्य- | 


भोः भवान्‌ वयसा कनिष्ठः चेदपि 
बृद्धिशक्त्या अस्मदपेक्षया ज्येष्ठः | 
एतावत्पर्यन्तम्‌ आवाभ्याम्‌ अनेकानि | 
दुष्टकार्यांणि कृतानि। इतः परं ग्रामीणानां 
हितार्थम्‌ एव आवाभ्यां प्रयत्नः क्रियते" इति 
उक्तवन्तौ। 

| ` भवतोः एताद्‌ शं स्वभावपरिवर्तनं दुष्ट्वा 
| अहम्‌ अतीव सन्तुष्टः अस्मि। मम 
आगमनप्रयोजनम्‌ इदानीं सिद्धम्‌ इव। 
। भवतोः अनुमतिः यदि स्यात्‌ अहं प्रियंवदा च 
एतं ग्रामं त्यक्त्वा श्वः एव गच्छावः'' इति 


उक्तवान्‌ सुधाकरः। 

एतत्‌ अङ्गीकर्वन्तौ तौ जयविजयौ 
स्वसमीपम्‌ आहय- ` ` एषः सुधाकरः प्रियवदां 
परिणेत॒म्‌ इष्टवान्‌ इत्यतः एतस्यः शक्तयः 
नष्टाः। अतः भवद्भ्यां प्रियंवदा सर्वथा 
विस्मर्तव्या। एकस्याम्‌ एव उभयोः आसक्तिः 
कलहकारिणी। एवं करणेन भवतोः एव 
हानिः'' इति उक्तवन्तौ । 

एतत्‌ सर्वथा न शक्यते। प्रियंवदा 
आवश्यकी एव इति उक्तवान्‌ जयः। 


९ 


"तत्‌ कथं शक्यते भोः? एकाम्‌ एव उभौ 
अपि इच्छतः चेत्‌ किं वा कर्तुं शक्यते?" इति 
असमाधानेन पृष्टवन्तौ ग्रामज्येष्ठौ। 
किमर्थ वान शक्येत? पूर्वकाले एका एव 
पञ्चषान्‌ न परिणीतवती वा? एवम्‌ एव अहं 
जयः च प्रियवदां परिणेष्यावः'' इति उक्तवान्‌ 
विजयः। 

एतत्‌ वचनं श्रतवतोः ग्रामज्येष्ठयोः महत्‌ 
असमाधानम्‌। तौ पुत्रौ कोपेन पश्यन्तौ 
उक्तवन्तौ- '"भवतोः दराग्रहः अधिकः 
जातः। आवां ज्येष्टौ वदावः - एषः विवाहः 
सर्वथा न शक्यते। प्रियंवदा-सुधाकरयोः | 
विवाह निर्वर्त्य तौ इतः प्रेषयिष्यावः'' इति। 

एतत्‌ श्रत्वा जयः कोपेन- '"" भवद्भ्याम्‌ | 
उक्तं सवं यथावत्‌ श्रोतुम्‌ आवां मूर्खो न। 
भवन्तौ तु वृद्धौ। भवतोः कालः अतीतः। इतः 
परं भवतोः स्थितिः गृहे एव । अद्य आरभ्य 
आवाम्‌ एव ग्रामज्येष्ठौ '" इति गर्जितवान्‌। | 
विजयः एतत्‌ अङ्गीकूर्वन्‌ शिरः| 
सञ्चालितवान्‌। 

तदहिने ग्रामे महत्परिवर्तनं जातम्‌। 
जयविजयौ मातरौ पितरौ, प्रियवदां च| 
गृहबन्धने स्थापितवन्तौ। ग्रामः तयोः 
शासनस्य अधीनः जातः। इदानीं तयोः 
स्वेच्छाचारस्य सीमा एव नास्ति 

सुधाकरः तयोः समीपं गत्वा- "यौ 
मातापितरौ भवन्तौ पोषितवन्तौ तौ भवद्भ्यां 
कारागारे स्थापितौ। या भवन्तौ न इच्छति 


चन्वमामा 













ताम्‌ अपि बन्धने स्थापितवन्तौ। एतत्‌ सवथा 
अनुचितम्‌" इति नीतिं बोधितवान्‌। 
“आवां विवेकं बोधयितुम्‌ उद्युक्तः कः 
भवान्‌? भवान्‌ सकशलं त्यक्तः इति तु 
भाग्यम्‌ इति भावयत्‌। सप्ताहाभ्यन्तरे भवान्‌ 
"| इतः यदि न निर्गच्छेत्‌ तर्हिं भवतः प्राणाः 
निर्गताः भवेयुः। जागरूकः भवत्‌" इति 
कोपेन उक्तवन्तौ जयविजयौ । 
| सुधाकरः ततः निर्गत्य ग्रामस्थान्‌ 
पृष्टवान्‌- '*भवतां ग्रामस्य ज्येष्ठौ जय- 
विजययोः वशे बन्धने स्तः खल्‌? तयोः रक्षणं 
भवतां कर्तव्यं न वा? ' इति। 
तदा ग्रामस्थाः उक्तवन्तः- `'अस्माक 
ग्रामज्येष्टौ एव उक्तवन्तौ यत्‌ एतौ विष्णो 
ॐ द्वारपालकयोः जयविजययोः अंशेन उत्पन्नौ 
इति। कलिप्रुषस्य अपेक्षानुगुणं तौ 
राक्षसबद्धया उत्पन्नौ। अत्र वयं किं वा कर्तं 
शक्न॒याम ? अस्माकं पूर्वजन्मनः कर्मफलम्‌ 
एतत्‌'' इति। 
| "जयविजययोः पीडातः विमोचनं कथम्‌ _ पीडातः विमोचनं कथम्‌ 








। त = 


। 


` पृच्छाम! 





इति भवतां ग्रामज्येष्टौ न उक्तवन्तौ वा?" | 
इति पुष्टवान्‌ सुधाकरः। 
"सः श्रीमन्नारायणः एव अव्र अवतरिष्यति, | 
तयोः पीडां निवारयिष्यति च इति ताभ्यां 
स॒चितम्‌'' इति उक्तवन्तः ग्रामस्थाः। 
सः: श्रीमन्नारायणः अहम्‌ एव। 
रामायणकालीयानां वानराणाम्‌ अंशः भवत्सु 
अस्ति। प्रियवदा साक्षात्‌ लक्ष्मीः .एव। 
जयविजयौ तां बन्धने स्थापितवन्तौ। यदि 
वयं सम्भ॒य प्रयत्नं कर्याम तर्हि रक्तपातं विना 
एव जयविजयौ शरणागतौ भवतः। तदा एव 
भवन्तः अपि. तयोः पीडातः विमुक्ताः | 
भविष्यन्ति" इति उक्तवान्‌ सुधाकरः। 
भवान्‌ एव श्रीमन्नारायणः इति वयं कथं | 
विश्वसिमः? ग्रामज्येष्टौ तथा न उक्तवन्तौ 
खल्‌?" इति सन्देह प्रकटितवन्तः ग्रामीणाः। 
"मया सह आगच्छन्त्‌। तौ ग्रामज्येष्टौ एव 
इति वदन्‌ सुधाकरः सर्वैः सह 
ग्रामज्येष्ठयोः समीपं प्रस्थितवान्‌। 





पूतं चन्दनपुरे. कश्चन दरिद्रः आसीत्‌। 
महता प्रयत्नेन अपि सः कटम्बनिर्वहणं कर्तन 
शक्नोति। अतः सः महाराजसमीपं गत्वा 
साहाय्यं प्रार्थितवान्‌। 

महाराजः तस्य वचनं श्रुत्वा उक्तवान्‌- 
"भवतः पुरतः यतरः प्रश्नान्‌ उप- 
स्थापयामि। सवपिक्षया वेगेन कः गच्छति? 


अतिशयेन बलवान्‌ कः? सवपिक्षया म॒द्‌ 


किम्‌? महानन्ददायक च किम्‌? श्वः 
 सायङ्कालतः पूर्वम्‌ एतेषां प्रश्नानाम्‌ उत्तरं 
भवान्‌ यदि वदेत्‌ तर्हिं अह भवतः साहाय्यं 
निश्चयेन करिष्यामि इति। 


दरिद्रः तान्‌ प्रश्नान्‌ पनः पनः उच्चरन्‌ गृहं 


गतवान्‌। सामान्यः सः तेषाम्‌ उत्तरं न 
जानाति। पञ्चदशवर्षीया पुत्री कशला- 
नामिका पितरं पष्टवती- किं भोः, 
कस्याञ्चित्‌ गाढालोचनायां मग्नः इति भाति 


= 


॥ | ||| | ॥| | | ॥| || || || 


भवान्‌? ` इति। 

महाराजसमीपं साहाय्यम्‌ इच्छन्‌ 
गतवान्‌। महाराजः चतरः प्रश्नान्‌ 
श्रावयित्वा एतेषाम्‌ उद्र श्वः 
सायङ्कालतः पर्वं यदि बदत्‌ तहि साहाय्यं 
करिष्यामि इति सचितवान्‌। एतेषां 
प्रश्नानाम उत्तरम अहं कि जानामि?" इति | ` 
खेदन उक्तवान सः निर्धनः। 

तदा कुशला तान्‌ प्रश्नान्‌ पृष्ट्वा ज्ञात्वा | 
उक्तवती- ''एतदर्थम्‌ एतावती चिन्ता 
किमर्थम्‌? सवपिक्षया वेगगामी वीयः। 
अतिशयेन बलवती भमिः। यतः 
महाप्राणिनः, महावस्तनि, वृक्षादयः च भूमः 
बलात्‌ एव तिष्ठन्ति । सवापक्षया मृदः हस्तः| 
यतः हसर्तललिकातत्पे शयानः अपिः 
हस्तं शिरसः अधः स्थापर्यात। महानन्ददायिनी | 
त्‌ निद्रा। तीव्राणि दःखानि अपिनिद्राकारणतः, 


''पञ्चविंशतिवर्षेभ्यः पूर्वं चन्दमामायां प्रकशिता कथा" 





| एव विस्मृतानि भवन्ति। निद्रया नवचैतन्यं 
लभ्यते ` इति। 


पत्र्याः उत्तरैः सन्तष्टः सः निर्धन 


। अनन्तरदिने राजसमीपं गत्वा पत्या उक्तानि 
उत्तराणि एव श्रावितवान्‌ । 


न= की 


एतानि उत्तराणि भवान्‌ स्वबद्धया 
वदति, उत कोऽपि एतानि भवते 


| उक्तवान्‌ ? '' इति पृष्टवान्‌ राजा। 


मम तावत्‌ चातर्यं कत्र ? मम पत्री एतानि 


| उत्तराणि सृचितवती'' इति म्गर्धतया 
। उक्तवान्‌ निर्धनः। 


` भवतः पत्री तावच्चत्रा वा? तर्हि एतं 


| तन्तं भवतः पुत्रै दत्त्वा एकदिनाभ्यत्तरेः 


एतदा धारेण पटुवस्त्रं निमाय दातव्यम्‌ इति 


चैयेत'' इति -उक्त्वा-राजां तस्मै 


| > 


। दशाङ्गलमितं तन्तुं दत्तवान्‌। 


प्रत्यागतवान, 


निर्धनः चिन्ता क्वन्‌ एव गृहं 
पितः मखं दष्ट्वा पत्री 


पुष्टवती- ` भवतः उपरि महाराजस्य 


| कृपादष्टिः इतोऽपि न पतिता वा? इति। 





तन्तोः 


'"तेन अन्या परीक्षा सुचिता अस्ति। एतस्य 
आधारेण एकदिनाभ्यन्तरे पदटवस्तरं 
निमय दातव्यम्‌ इति वदति सः" इति उक्त्वा 


। तस्यै तन्तु प्रदर्शितवान्‌। 


तत्र॒ किमर्थं चिन्ता? भवान्‌ ` एकां 


काष्ठशलाकां नीत्वा महाराजाय दत्वा तेन 


एकं वेमानं निमाय दातव्यम्‌ इति वदत्‌। यदा 
वेमा सिध्यति तदा एव पटूवस्त्रम्‌ अपि 


। सिध्येत्‌! ' इति उक्तवती पुत्री कशला। . 


चन्वमामा 





सः निर्धनः पत्री यथा सचितवती तथैव 


कृतवान्‌। 

राजा क्षणकालं मौनं स्थितवान्‌। अनन्तर 
सः उक्तवान्‌- ` भवतः पुत्री महाचत्रा एव । | 
अस्त तावत्‌। भवते शतम्‌ कक्कटाण्डानि 
दापयामि। शवः सायङ्कालतः पर्वं तेभ्यः 
शावकान्‌ उत्पाद्य शावकाः अत्र प्रेषणीया, 
इति तां वदत्‌'' इति। 

किमिदं पुनः पनः परीक्षा!' इति चिन्तयन्‌ 
सः: निर्धनः महाराजोन दापितानि 
कक्कटाण्डानि गृहं नीतवान्‌ । पुत्री प्रवृत्तं सवं 
श्रतवती। अनन्तरं तैः अण्डैः रुचिकर 
सार -व्यञ्जनादिकं निर्माय पित्रे परि- 
वेषितवती, स्वयं सन्तोषेण भुक्तवती च। 

अनन्तरं सा पितरं स॒चितवती- ''तात! 


९४१ 


महाराजसमीपं गत्वा वदतु यत॒ अण्डभ्यः. 


शावकाः उत्पन्नाः सन्ति इति किन्त त 
इदानीम्‌ आहार न सेवन्ते । एकदिनाभ्यन्तरे 
। एकं उत्पन्नानि धाल्यानि केवलं खार्दन्ति त। 
अतः तादशानि धान्यानि प्रषणीयानि। 
अन्यथा सर्वे शावकाः मृताः भवेयुः इत्यपि 
महाराजं वदत्‌ भवान्‌ ` ` इति। 

निर्धनः पुत्रया: वचनानि तथैव महाराजाय 
 श्रावितवान्‌। तत्‌ श्रुत्वा महाराजः उक्तवान्‌ - 
` भवान्‌ इदानीं गृह गच्छत्‌। महाराजः 


 घण्टाद्रयाभ्यन्तर द्रष्ट्म आगच्छति इति 


भवतः पुत्रीं सूचयत्‌ ' इति। 

एतां वातां श्रत्वा नि धनपत्री सा क्शला 
गृहं सम्यक्‌ अलङ़्कृतवती। दारप्रदशे 
रड़गवल्लीं ्लिखत्वा द्वार तोरणं बद्धवती। 
अनन्तरम्‌ अत्मानम्‌ अपि अलङ्कृत्य 
महाराजस्य प्रतीक्षायां स्थितवती । 

किञ्चित्कालानन्तरं महाराजः अश्वम्‌ 
। आरुह्य आगत्य तस्याः गृहस्य पुरतः अश्वं 
स्थगितवान्‌। किन्त॒ अश्वात्‌ न अवतीर्णवान्‌ । 


अश्वस्य खरपुटध्वनिं श्रत्वा बहिः आगन्तुम्‌ 
उद्युक्ता कशाला अश्वस्य उपार 
उपविष्टवन्तं महाराजं दृष्ट्वा तत्रैव 
स्थितवती । तम्याः एक पादः दहल्याः वहिः 
अपरः देहल्याः अन्तः च आसीत्‌ । 

राजः कशलां द्ष्ट्वा पृष्टवान्‌- ' ` भद्र! 
अहम्‌ अश्वात्‌ अवतीयं भवत्याः गृहं 
प्रविशामि. उत एवम्‌ एव इतः अग्र 
गच्छामि? ' इति। 

कशलाहसन्ती उक्तवती- ` महाप्रभो! 
भवान्‌ ज्येष्ठः, बद्धिमान्‌ च। व्यवहारज्ञानी 
अपि। अतः भवान्‌ प्रथमं वदत्‌ यत॒ अहम्‌ 
अग्रिमपदं गृहात्‌ बहिः स्थापयामि. उत 


अन्तः? एतस्य उत्तरं श्रत्वा भवतः प्रश्नस्य |; 


उत्तरं वदामि अहम्‌ ` इति! 
राजा अतीव सन्तुष्टः अभवत्‌। अश्वात्‌ 
अवतीर्य तस्मै निधनाय धनस्य एकं | 
महास्यतम्‌ एव दत्तवान्‌। अनन्तरकाले तां | 
क्शलां परिणीय महाराज्ञीस्थाने स्थापितवान्‌ 


छ 









+न) त >4॥1 । 


अक्टोपस्‌ तरति वेगेन 














--> 4 
अक्टोपय नामकः जलचरः शिरसि स्थितस्य नलिकाकारकस्य अवयवस्य साहाय्येन जलधासम अग्रे 


नोदयन्‌ अतिवेगेन पश्चादगत्या तरति। एषः जलचरः सदा इतरान्‌ प्राणिनः दं गृहीत्वा तान्‌ ब्रणितान्‌ 
करोति। 

जलं बाणम्‌ इव 
प्रेरयति मीनः! ` 
आग्नेय-एशिया देशे निवसन्‌ जाति- 
| विशेषे जात मीन तीरस्थ वृक्ष 


वीवर्‌ जातीयः मषकः सहचर्या सहयक्तः सन्‌, सन्तानम्‌ अभिवर्धयन्‌ आजीवितान्तं सहचर्या सहैव 
विले निवसति। इतरप्राणिनः इव एषः स्वसन्तानं न गृहात निष्कासयति । पत्राः एव प्राचीनविलस्य 
समीपे एव स्वकीयं विलं निमाय स्वतन्त्रतया जीवन्ति। 


अभिज्ञानम्‌- 
 अमृतशिला- 
अरित्रम्‌- 
 अलाब्‌- 

| अवकरः- 

| अहितुण्डिक :- 
| आजीवितान्तं- 
। आशकविता- 
| उडपः- 
उपायनम्‌ - 
कटः- 
कटिः- 
कण्डतिः- 
कण्डोलः- 
कम्पनम्‌- 
कक्क्टाण्डम्‌- 
कौमुदी- 
क्षान्तवान्‌- 
गवाक्षः- 
गोलकः- 
तण्डलः- 

| तन्त्‌ः- 


 कठिनिशब्दानां 
सान्वर्भभिकाः अर्थाः 

विजितां शीर्षिकां नवम्बर-८७ मासे प्रकटयिष्यामः। 

नन क वारा --- ॑ र न्दमासा ् ( न 

॑ | चन्दमामा (संस्कतम्‌) 

` जुलै मासस्य चित्रशीर्षिकास्पधयाः परिणामः- ` 

प्रथमचित्रम्‌ ~ दुर्गमपथगमनम्‌। | 

भविष्यति | त १ भविष्यति यः न अः "त्क 4 








= = ४४९६५५१ 4 | ल स ~ "अहः 1) | ह 


चन्दमामा 


वापि वार्षिकं  ग्राहकशुल्क (भारते) रू. ३०-०० 





डाल्टन्‌ एज न्सीस्‌, चन्दमामा व्विल्डिङ्ग्स्‌, वडपदछछनी, मद्राम- ६०००२९६ 
.  विदेशीय-ग्राहकशल्क-विवरणा्थं लिखन्त- | 
च न्दमामा . पल्लिकेषन्स्‌, चन्दमामा विल्डिङ्ग्म्‌. बडपक्तनी, मद्रास्‌ -९०००२६. ` 


छा०।९५ + 8.४. रणा भ 3530 ए ००८७७ एा५४३१८ 1.10., 188 १.5.1६. 5919, 1130738 600 026 (1003) २ 
एणा ७6 ४४ 8. जाऽ ४५५7 प्त^ हषण ० ०६0०119 (पप्र ^14421॥. लए ८^1ाठप5, (१४०१978 
708 एस्पाका च, ४३0०९४80, 2180795 600 026 (02). दत्कधणावह एमध्मः १५७ एएफणा 


5107165, भाता 306 वड सण्ााभाठत। छदा भाच दत्णलाभ्ट णा) 9 कह एण्ड भात त्णृक्रीपिह्व ज अतम 
पलक 7 स्यो कथाका आ 06 पटीं जी भ्न्त्छार्ि् 10 [अ 


 कथापुस्तकं पठन्‌ अस्मि 


माता- श्रीपाद! इतोऽपि किं करोति तत्र? 
रात्रेः द्वादशवादनम्‌ अपि अतीतम्‌। 
दीपं निवर्प्यि शयनं करोत्‌। 


श्रीपादः-अम्ब! पञ्चसु निमेषेषु दीपं 
निवपियामि। 
मा- कि तत्‌ महत्कार्यं प्रचलति तत्र? 


श्री - एकं कथापुस्तकं पठन्‌ अस्मि अम्ब! 


मा- कथापुस्तकपटनार्थं किं मध्यरात्रः एव 
समयः वा? समयः अपि व्यर्थः। 
आरोग्यस्यापि हानिः। विद्यतः व्ययः 
अपि 

श्री- बहु कतूहलजनकम्‌ अस्ति अम्ब एतत्‌ 
पस्तकम्‌। 

मा- जानामि अहम्‌। अपराधान्वेषणपरं 
किमपि सामान्यं पुस्तकं स्यात्‌ तत्‌। 
श्वः प्रातः उत्थाय पठत्‌। इदानीं दीपं 
निरवापियत्‌। 

श्री- श्वः प्रातः एव एतत प्रत्यर्पणीयम्‌ 
अस्ति। अतः समाप्य एव शयनं 
करोमि। | 

मा- प्रातः शीप्रम्‌ उत्थाय पठनं समाप्य 
प्रत्य्पयत्‌। 

श्री- कत॒हलजनके घटं प्रचलति पठतम्‌। 


वति 
मा- भवान्‌ दीपं निवापियति, उत अहम्‌ एव 
आगत्य दीपं निवपियेयम्‌ ? 


श्री- अम्ब! एतम्‌ अध्यायं समाप्य 
` निर्वापयिष्यामि। केवलं पञ्च पृष्ठानि 
पठनीयानि, . तावदेव । 

 कथापुस्तकं पठन्‌ अस्मि ` 


माता- श्रीपाद! इतोऽपि किं करोति तत्र? 
रात्रेः द्वादशवादनम्‌ अपि अतीतम्‌। 
दीपं निर्वाप्य शयनं करोत्‌। 


श्रीपादः-अम्ब! पञ्चसु निमेषेषु दीपं 
निवपियामि। 
मा- किं तत्‌ महत्कार्यं प्रचलति तत्र? 


श्री- एकं कथापस्तकं पठन्‌ अस्मि अम्ब! 


मा- कथापस्तकपठनार्थं किं मध्यरात्रः एव 

समयः वा? समयः अपि व्यर्थः। 

आरोग्यस्यापि हानिः। विद्यत: व्ययः 

अपि। 

बह कत्हलजनकम्‌ अस्ति अम्ब एतत्‌ 

पस्तकम्‌। 

मा- जानामि अहम्‌। अपराधान्वेषणपरं 
किमपि सामान्यं पस्तकं स्यात्‌ तत्‌। 
श्वः प्रातः उत्थाय पठत्‌। इदानीं दीपं 
निर्वा पयत्‌। 

श्री- श्वः प्रातः एव एतत प्रत्यर्पणीयम्‌ 
अस्ति। अतः समाप्य एव शयनं 
करोमि। 

मा- प्रातः शीघ्रम्‌ उत्थाय पठनं समाप्य 


. 


प्रत्यर्पयत्‌। 
श्री- कत॒हलजनके धटे प्रचलति परठतम्‌। 
"अत: 
मा- भवान्‌ दीपं निवपियति, उत अहम्‌ एव 
आगत्य दीपं निर्वापियेयम्‌? 


न 


अम्ब! एतम्‌ अध्यायं समाप्य 
 निवपियिष्यामि। केवलं पञ्च पृष्ठानि 
पठनीयानि, . तावदेव । 

